

## ماہر قاری ہونے کے ساتھ ساتھ مستند عالم دین بننے کے لئے کُلِّیَّةُ الْقُرْآنِ وَالْعُلُومِ الْاسْلَامِیَّةِ

جامعہ لاہور الاسلامیہ نے "علوم قرآن" کی اعلیٰ معیار پر اشاعت و ترویج کے سلسلہ میں ایک اہم منصوبہ بنا کیا۔ القرآن الکریم والعلوم الاسلامیہ عرصہ چار سال سے جاری کیا ہوا ہے۔ جس میں وفاق المدارس السلفیہ کے نصاب میں کچھ ترمیم کر کے مدینہ یونیورسٹی کے تجوید و قراءات کے نصاب کا اضافہ کیا گیا ہے۔

### موجودہ درس گاہیں

ہمارے ہاں تجوید و قراءات کی مخصوص درس گاہیں تھوڑی مت کے کورس رکھنے کی وجہ سے دیگر علوم شرعیہ اور عربی زبان کی تعلیم کا معیاری انظام نہیں کر سکتیں۔ جن کی بنا پر قاری غیر عالم کا تصور پیدا ہو کر "قاری قرآن" کی اہمیت کم ہو گئی ہے۔ دوسری طرف فقہ و فلسفہ پر زیادہ زور دینے والی درس گاہیں علم قرآن (تجوید و قراءات وغیرہ) سے محروم رہ گئیں۔ یہی وہ خلا تھا جس کی وجہ سے امام عاصم کی "روایتِ حفص" (جو پڑھنے پاک وہند میں رائج ہے) کو ہی قرآن کریم کی واحد تلاوت قرار دینے کی جگہ داری ہے۔ جو درحقیقت مستشرقین کے غلط نظریات کی خوشہ چیز ہے۔ حالانکہ قرآن پر پڑھنے کی اجازہ داری نہیں۔ بلکہ دوسرے علاقوں میں مرتوح متواتر قراء توں کو بھی وہی حیثیت حاصل ہے جو روایتِ حفص کو ہے۔

### کلییہ کی خصوصیت

الحمد للہ! کلییہ ہذا اپنے نصاب اور طرزِ تعلیم کے اعتبار سے پاکستان بھر میں ایک مثالی درس گاہ کی حیثیت رکھتا ہے، جس کا فارغ التحصیل تجوید قراءات (بعد و عشرہ) کا ماہر ہونے کے ساتھ ساتھ علوم شرعیہ و عربیہ کا مستند عالم دین بھی ہو گا۔ ان شاء اللہ نیز فاضل عربی و عصری علوم (میزک تابی۔ اے) کی تیاری نہ کورہ خصوصیت پر متزدرا ہیں۔

### اساتذہ کلییہ

کلییہ کو سعودی یونیورسٹیوں کے فاضل علماء اور قراء کے علاوہ ملک کے مشہور و معروف قاری حضرات کی خدمات حاصل ہیں جن میں قاری حبیب الرحمن شریف قاری کے۔ اُنی صاحب، قاری ولادور شاہ صاحب، قاری گل محمد صاحب، قاری احمد یار صاحب، قاری عبد الرزاق صاحب کے نام شامل ذکر ہیں۔  
قاری محمد ابراء ایم میر محمدی (پرنسپل کلییہ ہدا)

## ”الصحابۃ کلہم عدول“

صحابہ کرامؐ کے اوصاف اور دینی مرتبہ —

الله تعالیٰ جب کبھی کوئی نبی یا رسول میعوث فرماتا ہے تو اسے انتہائی مخلص، ایثار شعار اور جان ثار ساتھی عطا فرماتا ہے جو رسول کی تربیت اور زمانے کی ابتلاء اور آزمائش کی بھٹی سے کندن بن کر نکلتے ہیں۔ جو ہر مشکل وقت اور مصیبت میں رسول کا ساتھ دیتے ہیں۔ رسول کی اعانت اور نصرت میں اپنی جان، اپنا ماں اور اپنا تمام سرمایہ حیات اللہ کی خاطر، اللہ کے رسول کے رسول میں ڈھیر کر دیتے ہیں۔ نبی کی تائید اور مدفعت میں اپنا وطن، اپنی اولاد، اپنے ماں باپ اور خود اپنی جان تک قربان کر دیتے ہیں اور ایمان کا تقاضا بھی یہی ہے۔

الله تعالیٰ نبی کو ہر قسم کی صلاحیت بدرجہ اُتم عطا کر کے میعوث فرماتا ہے، اس کا فہم و فراست ٹاقب اور اس کی بصیرت زماں و مکان کے پار جھائختی ہے۔ اس کی مردم شناسی خطاسے مبرا اور اس کا انتخاب انتہائی صائب ہوتا ہے۔ تب نبی کے منتخب کردہ افراد اس کی تربیت اور صحبت خاصہ اور باطل کے خلاف کٹکٹش اور آزمائشوں کے جان گسل دور سے گزرنے کے بعد اپنی یہرت و کردار میں نبی کا پرتو بن جاتے ہیں۔ ان میں سے جو کوئی جس قدر نبی کے قریب ہوتا ہے اسی تدر اس کی یہرت و کردار کو اپنے اندر سموئے ہوئے ہوتا ہے۔ نبی اپنے ساتھی منتخب کرنے میں غلطی نہیں کر سکتا۔

### صحابی کی تعریف

لغت کے اعتبار سے صحیحہ صحّہ و صحابۃ و صاحبۃ و صاحبۃ مصاحبۃ کا معنی ساتھی ہونا۔ دوستی کرنا اور ایک ساتھ زندگی بمرکرنا ہے۔ صاحب کا معنی ہے ساتھی، ایک ساتھ زندگی بمرکرنا والہ، اس کی جمع صحّب، اصحاب صحّہ صاحب صاحبۃ صاحبۃ صحّبۃ اور اصحاب صحّبۃ (۱)

(۱) و برایں سے مزین متعدد ومنفرد کتب پر مشتمل مفت آن لائن مکتبہ

شرعی اصطلاح میں جہور محمد شین اور علمائے اصول حدیث کے نزدیک "صحابی" اس شخص کو کہا جاتا ہے جو حالتِ اسلام اور رسول ﷺ کی زندگی میں آپ ﷺ کی زیارت سے مشرف ہوا ہو اور پھر اسلام تھی پر اس نے وفات پائی ہو<sup>(۱)</sup> خواہ یہ صحبت طویل نہ ہو اور خواہ اس نے آپ ﷺ سے کوئی حدیث نہ سنی ہو۔ امام بن حبیل، امام بخاری، ابو زرعة، ابن عبد البر، ابو عبدالله حاکم، ابن الصلاح، نووی، عراقی، ابن کثیر، اور ابن حجر عسقلانی اور جہور محمد شین<sup>(۲)</sup>

<sup>(۱)</sup><sup>(۲)</sup>

شرفِ صحابیت کے اطلاق کے لئے مجرد زیارتِ نبوی کو کافی قرار دیتے ہیں۔ بعض علمائے اصول کے نزدیک کسی شخص پر صحابیت کا اطلاق اس وقت تک نہ ہو گا جب تک کہ اس نے کچھ عرصہ آپ ﷺ کی صحبت میں نہ گزارا ہو اور آپ ﷺ سے ایک یاد داد احادیث روایت نہ کی ہوں۔ حضرت سعید بن میسب" کہتے ہیں کہ کوئی شخص اس وقت تک صحابی نہیں کہلا سکتا جب تک کہ اسے ایک یادو سال تک رسول اللہ ﷺ کی صحبتِ طیبہ کا شرف حاصل نہ ہوا ہو اور جب تک کہ وہ ایک یا زیارہ غزوتوں میں آپ ﷺ کے ہمراکب نہ رہا ہو<sup>(۳)</sup> ان حضرات کی دلیل وہ روایت ہے جو امام مسلم" نے امام ابو زرعة" کی موجودگی میں روایت کی کہ حضرت انس التھفۃ سے پوچھا گیا کہ کیا آپ ﷺ کے علاوہ بھی کوئی صحابی دنیا میں موجود ہے۔ انہوں نے جواب میں فرمایا "اعرب میں ایسے لوگ موجود ہیں جنہوں نے رسول اللہ ﷺ کی زیارت کی ہے گرایے حضرات جنہیں آپ ﷺ کی صحبت حاصل رہی ہو اب میرے سوا کوئی موجود نہیں۔"<sup>(۴)</sup>

<sup>(۳)</sup><sup>(۴)</sup>

یہاں صحبتِ خاصہ کا ذکر ہے اور ظاہر ہے یہ بہت بڑی فضیلت ہے مگر حالتِ اسلام میں آپ ﷺ کی زیارت سے مشرف ہونا، آپ ﷺ سے ہمکلام ہونا، آپ ﷺ کے دست مبارک یا جسد اطہر کے کسی حصہ کو چھو لینا، آپ ﷺ کا ایسے شخص کو شفقت کی نظر سے دیکھ لینا بھی کوئی معنوی شرف نہیں۔ آپ ﷺ کے زمانے کے اہل ایمان بعد میں آنے والے لوگوں سے فضیلت کے انتہار سے بڑھے ہوئے ہیں۔ نیز یہ اس وقت کی بات ہے جب استقراء کے بعد محوالی حدیث کی اصطلاحات ابھی وضع نہیں ہوئی تھیں۔ اور غالباً حضرت انس التھفۃ کے سامنے رسول اللہ ﷺ کی وہ حدیث بھی نہ ہوگی، جسے حضرت ابو سعید خدری التھفۃ نے روایت کیا ہے اور بعد کے زمانے میں جہور محمد شین خصوصاً امام بخاری نے اپنی صحیح میں ذکر کیا ہے۔ اور صحابیت کی تعریف کے بارے میں اس سے اپنے موقف پر استدلال کیا ہے۔ رسول اللہ ﷺ نے فرمایا:

”لوگوں پر ایک زمانہ آئے گا، لوگ جہاد کریں گے، ان سے پوچھا جائے گا کیا تم میں کوئی ایسا شخص ہے جسے رسول اللہ ﷺ کی صحبت کا شرف حاصل رہا ہو، وہ جواب دیں گے ”ہاں!“ پس ان کو فتح حاصل ہوگی۔ پھر ایک زمانہ آئے گا اور لوگ جہاد کریں گے، ان سے کہا جائے گا کیا تم میں کوئی شخص ہے جسے اصحاب رسول ﷺ کی صحبت کا شرف حاصل رہا ہو۔ جواب ہو گا ”ہاں!“ پس ان کو فتح حاصل ہوگی۔ پھر ایک زمانہ آئے گا اور لوگ جہاد کریں گے اور ان سے پوچھا جائے گا کیا تم میں کوئی ایسا آدمی ہے جسے اصحاب صحابہ کی صحبت کا شرف رہا ہو؟ وہ کہیں گے ”ہاں“ پس ان کو فتح حاصل ہوگی۔“ (۱)

امام بخاری اپنی کتاب صحیح بخاری میں حضرت عمران بن حصینؓ کے حوالے سے حدیث نقل کرتے ہیں کہ رسول اللہ ﷺ نے ارشاد فرمایا:

خیر امته قرنی ثم الذین يلونهم ثم الذین يلونهم قال عمران فلا  
أدرى أذكر بعد قرن نه قرنين أولئلا — ثم ان بعد كم قوما  
يشهدون ولا يستشهدون ويخترون ولا يسئلتمون ويذرون ولا يفون و  
يظهر فيهم السمن

”میری امت کے بہترین لوگ میرے زمانے کے لوگ ہیں، پھر ان کے بعد آئے والے، اور پھر ان کے بعد آئے والے — عمران بن حصینؓ کہتے ہیں کہ مجھے یاد نہیں کہ آپ ﷺ نے اپنے زمانے کے بعد دو زمانوں کا ذکر فرمایا یا تین کا — پھر اس کے بعد ایسے لوگ ہوں گے جو گواہی دیں گے حالانکہ ان سے گواہی طلب نہ کی گئی ہوگی۔ وہ خیانت کریں گے حالانکہ ان کو این نہ بتایا گیا ہو گا۔ وہ نذریں مانیں گے مگر پوری نہ کریں گے۔ ان پر موٹا پا غلبہ پالے گا۔“ (۲)

حضرت عبد اللہ بن مسعود ؓ نے اس حدیث کو ان الفاظ میں بیان کیا ہے:

خیر الناس قرنی ثم الذین يلونهم ثم الذین يلونهم  
”بہترین لوگ میرے زمانے کے لوگ ہیں، پھر ان کے بعد آئے والے اور پھر ان کے بعد آئے والے۔“ (۳)

حضرت ابو سعید خدری ؓ روایت کرتے ہیں کہ رسول اللہ ﷺ نے فرمایا:  
لا تسبووا أصحابی فلو ان احدكم أنفق مثل أحد ذهبا مابلغ مد

احمد بن حنبل وبراین سے مزین متعدد ومنفرد کتب پر مشتمل مفت آن لائن مکتبہ

”میرے صحابہ کو گالی سوت دو کیونکہ تم میں سے اگر کوئی احمد پھاڑ کے برابر بھی سونا اللہ کی راہ میں خرج کرتا ہے تو ان کے ایک مہ اور نصف مہ کی برابری کو بھی نہیں پہنچ سکتا۔“ (۹)

اللہ تعالیٰ نے قرآن مجید میں ان نفوس تدیہ کو اس طرح مخاطب فرمایا: <sup>(۱۰)</sup>  
 ﴿ وَكَذَلِكَ جَعَلْنَاكُمْ أَمَّةً وَسَطَّارِتُكُنُوا شَهَدَاءَ عَلَى النَّاسِ ﴾  
 ”اور اس طرح ہم نے تمہیں امت وسط بنا�ا ہے، آکہ تم لوگوں پر گواہ رہو۔“

نیزار شاد فرمایا:

﴿ كُنْتُمْ خَيْرَ أُمَّةٍ أَخْرَجْتُ لِلنَّاسِ تَأْمُرُونَ بِالْمَعْرُوفِ وَنَهَيْتُمْ عَنِ الْمُنْكَرِ وَتُؤْمِنُونَ بِإِلَهِكُمْ ﴾

”تم ایک بہترین امت ہو جو لوگوں کے لئے برپا کی گئی ہے، تم نیکیوں کا حکم دیتے ہو، برائیوں سے روکتے ہو اور اللہ تعالیٰ پر ایمان رکھتے ہو۔“ (۱۱)  
 واضح رہے کہ اگرچہ یہ دونوں آیات کریمہ تمام اہل ایمان کے لئے عام ہیں، تاہم اس کے اولین مخاطب صحابہ کرام ہیں اور وہی ان آیات کے بہترین مصدق ہیں۔

”وسط“ عربی میں واحد و جمع اور مذکورہ مونث سب کے لئے استعمال ہوتا ہے۔ اس کے معنی بہترین اور معتدل کے ہیں۔ شادست حق کا فریضہ بھی ہمیشہ بہترن لوگ ہی ادا کرتے ہیں۔ آیت کے نوٹی سے یہ بات صاف طور پر ظاہر ہے کہ صحابہ کرام اور بالتفق تمام امت محمدیہ کے بارے میں خبر کے پیرا یہ میں بتایا جا رہا ہے کہ وہ امر بالمعروف اور نهى عن المکر کا فریضہ ادا کرتے ہیں اور اللہ تعالیٰ پر ایمان رکھتے ہیں۔ یہ ان کے لئے تلقین نہیں بلکہ ان کی مدد و شناکے طور پر خبردی جاری ہے کہ وہ یہ فریضہ ادا کرنے کے خواہ ہیں اور آئندہ بھی رہیں گے۔ یہ مکمل ذہن نشین رہے۔ سو یہ کام کرنے والے ہی بہترین امت میں سے ہونے کے حق دار ہوں گے۔

### عدالتِ صحابہ

تمام محدثین و فقہاء اس اصول پر متفق ہیں: ”الصحابۃ کلہم عدول“ یعنی تمام صحابہ کرام عادل ہیں۔ اور روایتِ حدیث میں قابل اعتبار ہیں۔

عدالت، لغتِ عرب میں ایک وسیع معانی و مفہماں رکھنے والا لفظ ہے۔ چنانچہ ”السانُ العرب“ میں مرقوم ہے ”العدل: ما قام في النفوس انه مستقيم“ (یعنی جس کی درستگی لوگوں کے حکمکہ دلائل و برائیوں سے مزین متتنوع ومنفرد کتب پر مشتمل مفت آن لائن مکتبہ

فہنوں میں ہو )<sup>(۱۳)</sup> اور یہ ظلم اور جور کی صد ہے۔ دوسرا مفہوم قرآن مجید میں یوں آتا ہے: ﴿ وَإِذَا قُلْتُمْ فَاعْدِلُوا ﴾ "جب تم بات کرو تو انصاف کی بات کرو" <sup>(۱۴)</sup> یعنی درست بات کرو۔ تیسرا مفہوم برابری اور نفعیہ کا ہے ﴿ لَا يُقْبَلُ مِنْهَا عَدْلٌ ﴾ "اس سے کوئی نفعیہ قول نہ کیا جائے گا"<sup>(۱۵)</sup> چوتھا مفہوم شرک کا ہے، اللہ تعالیٰ کا ارشاد ہے: ﴿ ثُمَّ الَّذِينَ كَفَرُوا بِرَبِّهِمْ يَعْدِلُونَ ﴾ "پھر وہ لوگ جنوں نے کفر کیا اپنے رب کے ساتھ شرک کرتے ہیں" <sup>(۱۶)</sup> اس کا پانچواں معنی درست، متناسب اور معتدل ہے۔ اللہ تعالیٰ کا ارشاد ہے: ﴿ خَلَقَكُمْ فَسَوَّا كَمْ فَعَدَلَكُمْ ﴾ "اس نے تجھے پیدا کیا، پھر نک سک سے برابر کیا، پھر متناسب اور درست کیا"<sup>(۱۷)</sup> سنت رسول ﷺ راویانِ حدیث کے توسط سے ہم تک پہنچی ہے، اس نے اصولِ حدیث اور فنِ حدیث کے ماہرین نے ان راویوں سے حدیث قبول کرنے کے لئے متعدد شرائط مقرر کر رکھی ہیں۔ جن میں سے دو شرائط قبولیتِ حدیث کے لئے انہے حدیث کے نزدیک اساسی حیثیت رکھتی ہیں جن کا تعلق برادر ایضاً کی ذات اور اس کے احوال سے ہے۔

#### ۱۔ عدالت ۲۔ ضبط

شرعی اصطلاح میں عدالت مختصرات سے اجتناب کے ذریعے راؤحق پر استقامت سے تعبیر ہے۔ انہے حدیث کے نزدیک درج ذیل صفات راوی میں عدالت کو متحقق کرتی ہیں۔

- ۱۔ راوی کا مسلمان ہو۔ ۲۔ راوی کا عاقل ہو۔ ۳۔ روایتِ حدیث کے وقت راوی کا بالغ ہو۔ ۴۔ راوی کا تمام اسبابِ فقیر سے بچتا۔ یعنی کبائر سے اجتناب کرنا اور صفات پر مصerna ہو۔

یعنی مجموعی طور پر اس میں بھلائی غالب ہو۔ راوی خلافِ مرمعت افعالِ خیسہ سے پرہیز کرتا ہو۔ مثلاً بازاروں چلنے پھرتے کھانا چینا، شارعِ عام پر پیشتاب کرنا، رزیل اور بد مقاش لوگوں کی صحبت میں بیٹھنا، زبان کو گالی گلوچ سے ملوث کرنا اور مزاج میں افراط سے کام لینا۔

"ضبط" سے مراد ہے کہ عادل راوی رسول اللہ ﷺ کے الفاظ کو نظم کلام کے مطابق اپنے سینے یا اپنی کتاب اور صحیفے میں محفوظ رکھنے کی الیت رکھتا ہو۔

انسانی سیرت میں عدالت ایک ایسا راوی ہے جو تعمیر شخصیت اور اسلامی تربیت کے ذریعے مسلم فرد میں اجاگر ہوتا ہے۔ جس کو ہنار وہ ہر اس امر سے اجتناب کرتا ہے جو اسلام کے حوالے سے ان کی شخصیت میں قبیح نقص پیدا کرنے۔ کسی راوی کی عدالت ہمیں دو ذریعوں سے معلوم ہوتی ہے :

محکمه دلائل و برائین سے مزین متنوع ومنفرد کتب پر مشتمل مفت آن لائن مکتبہ

اول: راوی کے ہم عصر معتمد علمائے فن حدیث اس کو عادل قرار دیں یعنی وہ اس بات کی شہادت دیں کہ اس میں ایسا کوئی امر نہیں پایا گیا جو اس کی عدالت کے منافی ہو۔

ثانی: راوی کی عدالت تواتر سے ثابت ہو اور اہل علم میں اس کی عدالت شہرت رکھتی ہو اور اہل علم اس کے بارے میں کلمہ خیری کہتے ہوں۔ ایسے راوی کی تعدل کی ضرورت نہ ہوگی۔ جیسے ائمہ اربعہ، سفیان بن عینیۃ، سفیان ثوری "اور اوزاعی" وغیرہم

جب ہم یہ کہتے ہیں کہ تمام صحابہ عادل ہیں، تو اس کا معنی یہ ہے کہ رسول اللہ ﷺ کی حدیث اور آپ ﷺ کے احکام بیان کرنے میں انہوں نے کبھی جھوٹ نہیں بولا اور نہ ایسے امور کے مرتب ہوئے جو عدالت کے منافی ہیں۔ استقراء سے بھی یہ حدیث واضح ہو جاتی ہے کہ صحابہ کرام ﷺ کی آپس کی مشاجرت اور بعض معاملات میں شکر رنجی کے باوجود انہوں نے ایک دوسرے کے خلاف، رسول اللہ ﷺ کی طرف منسوب کر کے کبھی کوئی جھوٹی حدیث روایت نہیں کی۔

کسی راوی کو عادل قرار دینے کے لئے علماء ایک یادو اہل علم کی تعدل کو کافی قرار دیتے ہیں۔ اور اس کی روایت کو قبول کر لیتے ہیں۔ تب ان راویوں کے بارے میں کیا خیال ہے جن کی تعدل خود اللہ تعالیٰ نے ایک نہیں، بیسیوں آیات میں نہایت زور دار اور بلیغ انداز میں کی ہو۔ لہذا نہ فنِ حدیث و فقہ اس امریہ متفق ہیں کہ کسی راوی کے صحابی ثابت ہو جانے کے بعد اس کے بارے میں قرآن کی تعدل کافی ہے۔ اللہ تعالیٰ ارشاد فرماتا ہے:

﴿مُحَمَّدُ رَسُولُ اللَّهِ الرََّّدِيْنَ مَعَهُ أَشِدَّاءُ عَلَى الْكُفَّارِ رَحْمَاءُ بِبَنِيهِمْ  
تَرَاهُمْ رُكَعًا سُجَّدًا يَسْتَغْوَنَ قَضَالًا مِنَ اللَّهِ وَرِضْوَانًا سِيمَا هُمْ فِي  
وُجُوهِهِمْ مِنْ أَفْرَى السُّجُودِ ذَلِكَ مَثَلُهُمْ فِي التَّوَارَةِ وَمَثَلُهُمْ فِي  
الْإِنْجِيلِ كَوْرَعٌ أَخْرَجَ شَطْنَةً فَازْرَهُ فَاسْتَغْلَظَ فَاسْتَوْى عَلَى سُرْقَبِهِ  
يُعِيْبُ الزُّرَاعَ لِيُعِيْظَ بِهِمُ الْكُفَّارَ وَعَدَ اللَّهُ الرََّّدِيْنَ آمَنُوا وَعَمِلُوا  
الصَّالِحَاتِ مِنْهُمْ مَغْفِرَةٌ وَأَجْرٌ أَعْظَمُمَا﴾ (۱۸)

"محمد" ﷺ کے رسول ہیں اور جو لوگ ان کے ساتھ ہیں وہ کفار کے لئے بڑے سخت اور آپس میں رحمہل ہیں، تو ان کو دیکھتا ہے کہ وہ خدا کے آگے بچکے ہوئے اور سر بجود رہتے ہیں۔ کثرتی وجود سے ان کی پیشانیوں پر نشان پڑے ہوئے ہیں۔ ان کی یہی صفات تورات میں مرقوم ہیں اور ان کی یہی صفات

انجیل میں لکھی ہوئی ہیں، اس کیتھی کی مانند جس نے اپنی کو پہلی نکالی پھر اس کو مضبوط کیا پھر موٹی ہو گئی پھر اپنی شاخ پر سیدھی کھڑی ہو گئی اور کیتھی آگائے والوں کو خوش کرنے لگی تاکہ کفار ان سے جلیں، وہ لوگ جو ان میں سے ایمان لائے اور انہوں نے نیک اعمال کئے، اللہ تعالیٰ نے ان کے لئے مغفرت اور بہت بڑے آجر کا وعدہ کر رکھا ہے۔

اللہ تعالیٰ کا ارشاد ہے:

﴿ لِلْفَقَرَاءِ الْمُهَاجِرِينَ الَّذِينَ اخْرُجُوا اِمِنَ دِيَارِهِمْ وَأَمْوَالِهِمْ يَبْتَغُونَ فَضْلًا مِّنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ اُولَئِكَ هُمُ الصَّادِقُونَ ﴾ (۱۹)

”اور ان محتاج مهاجرین کے لئے جن کو ان کے گھر یا رہائشی نکال دیا گیا ہے، جو اللہ تعالیٰ کی رضا اور اس کے فضل کے طلب گار ہیں، جو اللہ اور اس کے رسول کی مدد کرتے ہیں، یعنی لوگ (ایمان لانے میں) سچے ہیں۔“

اس سے اگلی آیت میں انصار کی مدح کرتے ہوئے فرمایا:

﴿ وَالَّذِينَ تَبَوَّأُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَعِدُونَ فِي صُدُورِهِمْ حَاجَةً مِّمَّا أُوتُوا وَمَوْلَوْنَ عَلَى أَنفُسِهِمْ وَلَوْ كَانَ بِهِمْ خَصَاصَةً ﴾ (۲۰)

”اور ان لوگوں کے لئے بھی جو مهاجرین سے پہلے ہجرت کے گھر میں مقیم اور ایمان میں مستقل رہے، جو کوئی ہجرت کر کے ان کے پاس آتا ہے، وہ اس سے محبت کرتے ہیں اور جو کچھ ان کو ملا ہے اس سے اپنے دل میں کوئی خلش نہیں اور وہ ان کو اپنے آپ پر ترجیح دیتے ہیں، خواہ وہ خود ضرورت مند ہی کیوں نہ ہوں۔“

انہوں نے اللہ تعالیٰ کی رضا اور خوشنودی کی خاطر ہجرت کی اور انصار نے محض اللہ تعالیٰ کی رضا جوئی کے لئے ہجرت کر کے آئے والوں کو پناہ دی۔ اللہ تعالیٰ ان سے راضی ہو گیا اور ان کو ان الفاظ میں اپنی رضا اور خوشنودی کی سند عطا کی:

﴿ اَلَّا سِيَّدُ الْكُوُنَّ مِنَ الْمُهَاجِرِينَ وَالْاَنْصَارِ وَالَّذِينَ اتَّبَعُوهُمْ بِالْحَسَابِ رَضِيَ اللَّهُ عَنْهُمْ وَرَضُوا عَنْهُ وَأَعْدَلَهُمْ جَنْتُ تَجْرِي تَحْتَهَا الْاَنْهَارُ خَالِدِينَ فِيهَا اَبَدًا ذَلِكَ الْفَوْزُ الْعَظِيمُ ﴾ (۲۱)

”جنہوں نے سبقت کی اور پہلے ایمان لائے، مهاجرین اور انصار میں سے اور

محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

وہ لوگ جنوں نے بھلائی میں ان کی ہیر وی کی، اللہ ان سے راضی ہو گیا اور وہ اللہ سے راضی ہیں۔ اس نے ان کے لئے باغات تیار کر کے ہیں جن کے نیچے نہریں بہتی ہیں۔ وہ ہمیشہ ان میں رہیں گے، یہ ہری کامیابی ہے۔“

اللہ تعالیٰ نے اپنی رضا اور خشنودی کی سند ان تمام صحابہ کو عطا فرمائی جنوں نے صلح حدیبیہ کے روز رسول اللہ ﷺ کے دستِ مبارک پر بیعت کی اور زندگی کے آخری لمحات تک آپ ﷺ کا ساتھ دینے کا حمد کیا اور پھر اسے بچ کر دکھایا۔ اللہ تعالیٰ نے اپنی خشنودی کی شہادت ان الفاظ میں دی ہے۔

﴿كَفَدَ رَضْيَ اللَّهِ عَنِ الْمُؤْمِنِينَ إِذْهَا يُعْوَنُكَ تَحْتَ الشَّجَرَةِ قَعْلَمَةً سَمَاهِي فَلُوِيْهِمْ كَانَزَلَ الشَّكِينَةَ عَلَيْهِمْ وَأَنَّابَهُمْ فَتَحَاقِرُونَ﴾ (۲۲)

”اللہ تعالیٰ مومنوں سے راضی ہو گیا جب وہ خجھ سے درخت کے نیچے بیعت کر رہے تھے۔ جو (صدق و خلوص) ان کے دلوں میں تھا وہ اللہ تعالیٰ کو معلوم تھا۔ پس اس نے ان پر سکنت نازل فرمائی اور ان کو بدل دفع سے نوازا۔“

اللہ تعالیٰ کی رضا کا پروانہ بست بڑا پروانہ ہے۔ انسانوں کی تدبیل اس کے سامنے یقیں ہے۔ یہ بندہ مومن کے جہاڑ زندگانی کا مقصد، یہی اس کا مطلوب و مقصود اور یہی اس کی سی کا حصل ہے خود اللہ تعالیٰ نے اس کو ہر ثواب سے بڑھ کر اور ہر اجر سے افضل قرار دیا ہے:

﴿وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّتٍ تَجْرِي فِي تَعْبِيْهَا الْأَنْهَارُ خَالِدِيْنَ فِيهَا وَمَسَايِكَنَ طَيِّبَةً فِي جَنَّتٍ عَدْنٍ وَرِحْمَوْا نَ مِنَ الْهَادِيْكَرْ ذَلِكَ الْفَوْزُ الْعَظِيْمُ﴾ (۲۳)

”اللہ تعالیٰ نے مومن مردوں اور مومن عورتوں سے جنتوں کا وعدہ کر رکھا ہے جن کے نیچے نہریں روائی ہوں گی، وہ ان میں ہمیشہ رہیں گے اور ہمیشہ رہنے والی جنتوں میں اچھے مکنون کا وعدہ کر رکھا ہے اور اللہ کی رضا تو سب سے بڑھ کر ہے۔ یہ ہری کامیابی ہے۔“

اللہ کے دین کی خاطر ہجرت کرنے اور اس کے رستے میں جہاد کرنے والے اصحابِ کرام اللَّهُمَّ كَبَرَتْ لِي کے بارے میں اللہ تعالیٰ نے فرمایا:

﴿الَّذِيْنَ آتَيْنَا وَهَاجَرُوا وَجَاهَدُوا فِي سَبِيلِ اللَّهِ بِأَموَالِهِمْ وَأَنفُسِهِمْ أَعْظَمُ دَرَجَةً عِنْدَ اللَّهِ وَأُولَئِكَ هُمُ الْفَاتِرُونَ بِئْسَرُهُمْ رَبُّهُمْ بِرَحْمَةِ مِنْهُ وَرِحْمَوْا نَ وَجَنَّتِ لَهُمْ فِيهَا نَعِيْمٌ مَفِيْمٌ﴾ (۲۴)

”وَهُوَ لُوكْ جو ایمان لائے اور انہوں نے بھرت کی اور اللہ کے رستے میں اپنے مال اور جان کے ذریعے جہاد کیا، درجہ میں اللہ کے ہاں سب سے بڑے ہیں یعنی لوگ درحقیقت کامیاب ہیں، ان کا رب ان کو اپنی رحمت اور رضا کی خوشخبری دیتا ہے اور جنتوں کی خوشخبری دیتا ہے جن میں ہیشہ قائم رہنے والی نعمتیں ہوں گی۔“

دوسرے مقام پر اللہ تعالیٰ نے ان صحابہ کرام کو خیر و فلاح اور فوز عظیم کی سند سے سرفراز فرمایا:

﴿لِكُنَ الرَّسُولُ وَالَّذِينَ آمَنُوا مَعَهُ جَاهَدُوا إِيمَانُهُمْ وَأَنْفُسُهُمْ وَأُولَئِكَ لَهُمُ الْعَيْرَاتُ وَأُولَئِكَ هُمُ الْمُفْلِحُونَ أَعَدَ اللَّهُ لَهُمْ جَنَّتٍ تَجْعَلُهُ مِنْ قَبْطِهَا إِلَّا نَهَا حَالِدِينَ فِيهَا ذُلِّكَ الْفَوْزُ الْعَظِيمُ﴾ (۲۵)

”مگر رسول اور وہ لوگ جو اس کے ساتھ ایمان ہیں، انہوں نے اپنے مال اور اپنی جان کے ذریعے جہاد کیا اور انہی لوگوں کے لئے بھلائیاں ہیں اور یعنی لوگ فلاح یا باب ہیں، اللہ تعالیٰ نے ان کے لئے جنتیں تیار کر رکھی ہیں جن کے نیچے نہریں بہتی ہیں، جہاں وہ ہیشہ رہیں گے، یہ بست بڑی کامیابی ہے۔“

ایک اور مقام پر فرمایا:

﴿وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ آوَوْا وَأَنْصَرُوا وَأُولَئِكَ هُمُ الْمُؤْمِنُونَ حَفَّالَهُمْ مَغْفِرَةً وَرِزْقٌ كَرِيمٌ﴾ (۲۶)

”اور وہ لوگ جو ایمان لائے اور بھرت کی اور انہوں نے اللہ کے رستے میں جہاد کیا اور وہ لوگ جنتوں نے (ان بھرت کرنے والوں کو) پناہ دی اور ان کی مدد کی، یعنی لوگ حقیقی مومن ہیں، ان کے لئے منفرت اور اچھا رزق ہے۔“

مکہ مکرمہ سے بھرتی عامہ کے بعد بھرت کرنے والوں کے لئے فرمایا:

﴿وَالَّذِينَ آمَنُوا مِنْ بَعْدِهِ وَهَاجَرُوا وَجَاهَدُوا مَعَكُمْ فَأُولَئِكَ مِنْكُمْ﴾ (۲۷)

”اور وہ لوگ جو بعد میں ایمان لائے اور بھرت کی اور تمہارے ساتھ مل آ ر

جہاد کیا، وہ بھی تم ہی میں سے ہیں۔“

اللہ تعالیٰ نے اپنے رسول کی پکار پر اپنا گھر بار چھوڑ دینے اور بھرت کرنے کو ایمان کی سچائی کا معیار قرار دیا ہے۔ صرف بھرت کرنے والوں کو اور انصار کو ایک دوسرے کا سپرست قرار دیا محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

فرمایا:

﴿إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ وَالَّذِينَ آتُوا وَنَصَرُوا أُولُئِكَ بَعْضُهُمْ أَوْلَيَاءُ بَعْضٍ وَالَّذِينَ آمَنُوا وَلَمْ يُهَا جِرُوا وَامْلَأُوكُم مِّنْ وَلَائِتِهِمْ مِّنْ شَيْءٍ حَتَّى يُهَا جِرُوا﴾ (۲۸)

”بے تک وہ لوگ جو ایمان لائے اور ہجرت کی، پھر اللہ کے رستے میں اپنے مال اور جان کے ذریعے جہاد کیا اور وہ لوگ جنوں نے ان ہجرت کرنے والوں کو پناہ دی اور ان کی مدد کی، یہی ایک دوسرے کے دوست اور سرپرست ہیں۔ وہ لوگ جو ایمان لائے مگر انہوں نے ہجرت نہ کی تو تمہارا ان کی سرپرستی سے کوئی سروکار نہیں، جب تک کہ وہ ہجرت نہ کریں“

ہجرت ایک کسوٹی ہے جو ایمان اور فناق کو الگ کر دیتی ہے۔ یقیناً اللہ اور اس کے رسول ﷺ کی محبت میں اپنا گھر بار، اپنا وطن اور اپنے عزیز واقارب چھوڑنا بہت بڑی فضیلت ہے۔ یہ کام وہی شخص کر سکتا ہے جس کا تکلب اللہ اور اس کے رسول ﷺ کی محبت سے لمبڑا ہو۔ یہ بہت بڑی آزمائش ہے۔ جنوں نے اپنے گھر بار چھوڑ کر دینہ منورہ کی طرف ہجرت کی، یہ وہ لوگ نہ تھے جو سو لیں اور آسائیں تلاش کرنے کے لئے مدینے گئے تھے۔ ان میں اکثر تو ایسے لوگ تھے جو کٹ پٹ کر گرتے پڑتے ہے سروسامانی کی حالت میں مدینہ پہنچے۔ مدینہ پہنچ کر انہیں بانات اور محلات الاث نہیں ہو گئے بلکہ وہاں تو انہیں بھوک اور مشقت کا سامنا کرنا پڑا۔ ان میں بھی اکثریت ان لوگوں کی تھی جو بھوک سے نذہال مسجد نبوی میں ایک چھوڑتے پر بیٹھے حصول علم میں مشغول رہتے تھے۔ ایسے ہی لوگوں کی طرف اشارہ کر کے رسول اللہ ﷺ نے ﴿كُنْتُمْ خَيْرًا مِّمَّا رَأَيْتُمْ إِخْرَجْتُ لِلنَّاسِ﴾ کی تفسیر کرتے ہوئے فرمایا ”یہ وہ لوگ ہیں جنہوں نے رسول اللہ ﷺ کے ساتھ کہ مکرمہ سے مدینہ منورہ کی طرف ہجرت کی“ (۲۹) ایسا کون سامنا فاق ہے جو اپنا وطن، آسائش اور عزیز واقارب کو چھوڑ کر شادت گاہِ الفتح میں قدم رکھتا ہے۔ منافق تو صرف مغادرات کی طرف لپکتے ہیں۔ اور اگر کوئی شخص اس غلط فہمی میں اپنا گھر بار چھوڑ کر مدینہ پہنچ گیا۔ تو وہ اور شد کی نہر سبھی ہوں گی، محلات اور باغات ہوں گے تو وہ وہیں سے اُلٹے پاؤں لوٹ گیا۔ اور اس طرح اللہ تعالیٰ اور اس کے رسول ﷺ کی لعنت کا مستحق نہ ہرا۔ (۳۰)

انسان جس دھر قی پر جنم لیتا ہے، وہ اسے فطری طور پر بہت پیاری ہوتی ہے۔ مکہ مکرمہ کی سر

زمیں بھی رسول اللہ ﷺ اور صحابہ کرام ﷺ کو بہت عزیز تھی۔ مگر جب اللہ تعالیٰ نے حکم دیا تو رسول اللہ ﷺ اور آپ کے اصحاب کرام ﷺ نے اپنے اس محبوب خطہ سرزیم کو چھوڑ دیا۔ بہت سے صحابہ ﷺ مدینہ پہنچ کر مکہ مکرمہ کو یاد کر کے اس کی جدائی میں اشعار پڑھا کرتے تھے۔ محمد بن وہب رضی خان نے ان حضرات میں حضرت ابو بکر صدیق ﷺ، عامر بن فیرہ ﷺ، بالاں ﷺ اور ابن ام مکتوم ﷺ کا ذکر کیا ہے اور بعض نے وہ اشعار بھی لفظ لئے ہیں۔<sup>(۳۱)</sup>

ذرا وہ منظر، چشم تصور میں لا یئے جب رسول اللہ ﷺ اپنے محبوب وطن اور اپنے محبوب شر کو حکم اللہ کے حکم پر بھیش کے لئے خیر باد کہہ رہے تھے۔ آپ ﷺ بچپن میں اس کی گلیوں میں کھیلے تھے۔ آپ ﷺ نے اس شر میں اپنی پاکیزہ جوانی کے شب و روز برکتے۔ بیت اللہ میں آپ ﷺ کے بھروسوں کے نشان رقم تھے۔ اس وقت آپ ﷺ کے دل پر کیا گزر رہی ہوگی، جب آپ ﷺ اس شر سے پچھڑتے وقت بیت اللہ سے مخاطب ہو کر فرماتے تھے: وما فی الارض بِلَدٍ أَحَبُّ إِلَيْنَا مِنْكُمْ وَمَا خَرَجْتَ عَنْكُمْ رَغْبَةً وَلَكُنَ الَّذِينَ كَفَرُوا أَخْرَجُونَنِي "اے سرزیم مکا! روئے زمیں پر تھجھ سے زیادہ مجھے کوئی خطہ زمیں محبوب نہیں میں اپنی مرضی سے تجھے چھوڑ کر نہیں جا رہا بلکہ کافر مجھے یہاں سے نکال رہے ہیں" <sup>(۳۲)</sup> بھرت کے وقت اپنا وطن چھوڑتے ہوئے یہ قلبی کیفیت اس عظیم اور مقدس ہستی کی ہے جو سر پا عزیت تھی۔ تب صحابہ کرام ﷺ کا اپنے وطن کو چھوڑتے وقت کیا حال ہوگا۔ ایک کامل اور سچے ایمان والا شخص ہی اللہ اور اس کے رسول ﷺ کی محبت میں اپنا وطن چھوڑ سکتا ہے۔ اسی لئے اللہ تعالیٰ نے ان کے ایمان کو لوگوں کے لئے مثال قرار دیا اور لوگوں کی ہدایت کو ان کی مانند ایمان لانے سے مشروط رکھا اور ان کے ایمان کو معیار قرار دیا۔ فرمایا:

﴿فَإِنْ أَمْتُوا إِيمَانَكُمْ بِهِ فَقَدِ افْتَدَوْا﴾

"اگر وہ ایسے ہی ایمان لے آئیں جس ساتھ ایمان لائے ہو تو انہوں نے ہدایت

پالی" <sup>(۳۳)</sup>

حقیقت یہ ہے کہ بھرت ایک ایسا معیار ہے کہ کوئی شخص جو اپنے دل میں رائی بھر بھی نہیں چھپائے ہوئے ہو، اس پر پورا نہیں اتر سکتا۔ صحابہ کرام ﷺ تو اس معیار کی انتہائی بلندی پر تھے۔ ایمان ان کو بے حد محبوب تھا۔ کفرد عصیان سے ان کو سخت نفرت تھی۔ یہ اللہ تعالیٰ کی طرف سے ان پر خاص نصلی تھا۔ اللہ تعالیٰ ارشاد فرماتا ہے:

﴿وَأَعْلَمُوا أَنَّ فِيْكُمْ رَسُولَ اللَّهِ الْكَوَافِرُ يُطْعِمُوكُمْ وَيَأْذِيْكُمْ مِنَ الْأَمْرِ لَعْنَّهُمْ مَحْكُومٌ دَلَالٌ وَبِرَاءٌ مِنْ مَذِيْنِ مَقْتُوْلٍ وَمَنْفَدٍ كُبَرٌ بِدْ مُشْتَغِلٌ مَفْتُ أَنِي لَائِنَ مَكْتَمٌ﴾

وَلِكُنَّ اللَّهُ حَبِيبَ إِلَيْكُمُ الْإِيمَانَ وَرَزِيقَتُهُ فِي قُلُوبِكُمْ وَكَرَّةً إِلَيْكُمْ  
الْكُفَّارُ وَالْفُسُوقُ وَالْعِصَمَانُ أُولَئِكَ هُمُ الرُّشَدُونَ ۝ (۳۴)

”اور جان رکھو تمہارے اندر اللہ کا رسول ﷺ موجود ہے۔ اگر وہ بست سے  
معاملات میں تمہارے پیچے لگے تو تم ہی مشکل میں پڑ جاؤ گے۔ مگر اللہ تعالیٰ نے  
تمہارے لئے ایمان کو محبوب اور تمہارے دلوں میں اسے آراستہ کر دیا ہے کفر،  
فق و نافرمانی کو تمہارے لئے ناپسند بنا دیا ہے اور یہی لوگ بدایت پر ہیں“

صحابہ کرام رض کے دلوں میں ایمان کے محبوب ہونے اور ان کے دلوں کے ایمان سے  
آراستہ ہونے کی یہ اللہ تعالیٰ کی طرف سے بست بڑی سند ہے۔ ابتداً اُن اور آزمائشوں سے ان کے  
ایمان کی زینت و آرائش دھن دلائی نہیں بلکہ اس میں اور زیادہ چمک اور حسن پیدا ہوا ہے۔ ان  
کے ایمان کے حسن پر خود اللہ تعالیٰ شاہد ہے۔ ان کے ایمان کے حسن میں اضافے کے بارے میں  
اللہ تعالیٰ ارشاد فرماتا ہے :

﴿ وَلَمَّا زَأَى الْمُؤْمِنُونَ الْأَخْرَابَ قَالُوا هَذَا مَا وَعَدَنَا اللَّهُ وَرَسُولُهُ  
وَصَدَقَ اللَّهُ وَرَسُولُهُ وَمَا زَأَدُهُمْ إِلَّا إِيمَانًا وَتَسْلِيمًا ۝ (۳۵)﴾

”جب مومنوں نے (مدینہ پر چڑھائی کرنے والی) فوجیں دیکھیں تو بول ائمہ :  
یہ وہی ہے جس کا وعدہ ہم سے اللہ اور اس کے رسول ﷺ نے کیا تھا اللہ اور  
اس کے رسول ﷺ نے مج فرمایا تھا (فوجوں کے اس اکٹھنے پر کچھ نہ کیا، سو ائمہ  
اس کے کہ ان کا ایمان اور اطاعت اور برده گئی“

اللہ تعالیٰ کے اس پروانہ ایمان کے بعد ان کو اپنی تعدل اور ایمان کے لئے کون سے  
تمدیق نامے کی ضرورت ہے؟ اللہ تعالیٰ ازواج مطررات رضی اللہ عنہن کو مخالف کر کے فرماتا  
ہے :

﴿ يَا نِسَاءَ الشَّجَرِ لَسْتَنَ كَاهِدِي مِنَ النِّسَاءِ إِنِّي تَقْيِيْكَ فَلَا تَحْصُمْنَ  
إِنَّكُمْ لَقُولِي فِي بُطْنِكُمْ مَرْضٌ وَقُلْنَ قَوْلًا شَعْرَوْفًا وَقَرْنَ فِي  
بُيُوتِكُنَّ وَلَا تَبِرُّ جَنَّ تَسْرُّجَ الْجَاهِلِيَّةِ الْأُولَى وَأَقِيمَنَ الصَّلَاةَ وَأَرِتِينَ  
الرَّكُوْةَ وَأَطْعُنَنَ اللَّهَ وَرَسُولَهُ إِنَّمَا يُرِيدُ اللَّهُ لِيُذَهِّبَ عَنْكُمُ الرِّجْسَ أَهْلَ  
الْبَيْتِ وَبُطْهَرُكُمْ تَطْهِيرًا ۝ (۳۶)﴾

”اے نبی کی بیویو! تم عورتوں میں سے کسی عام عورت کی ماہنہ نہیں ہو اگر تم  
اللہ سے ذرتی ہو۔ اللہ اتم دھیمی (خوبصورت) آواز میں بات نہ کیا کرو کہ کوئی ایسا

عفیں جس کے دل میں بیماری ہے، لائج میں بیلانہ ہو جائے۔ اور معروف بات کو اور اپنے گھر میں لیکر کر رہا اور جاہلیت اولیٰ کے سے بناؤ سکھارنا دکھاتی پھر وہ نماز قائم کرو، زکوٰۃ دیتی رہو، اللہ اور اس کے رسول کی فرمانبرداری کرو، اللہ تو یہ چاہتا ہے اے نبی کے گھر والوک وہ تم سے گندگی کو دور کر دے اور تمیں خوب اچھی طرح پاک کر دے۔“

آیت مذکورہ کے الفاظ سے یہ مفہوم نہیں لکھتا کہ اہل بیت کو پاک کر دیا گیا ہے۔ یہاں ماضی کا صرف استعمال نہیں کیا گیا بلکہ بقول مولانا سید ابوالاعلیٰ مودودی<sup>(۱)</sup> ”یہاں تو اہل بیت کو نصیحت کی گئی ہے کہ تم فلاں کام کرو اور فلاں کام نہ کرو اس لئے کہ اللہ تمہیں پاک کرنا چاہتا ہے بالفاظ دیگر مطلب یہ ہے کہ تم فلاں رو یہ اختیار کرو گے تو پاکیزگی کی نعمت تمہیں نصیب ہوگی، ورنہ نہیں۔“ — بس یہ ہے اس آیت کا مفہوم۔ مگر بعض حضرات نے اس آیت کی بیانیار پر اہل بیت میں سے بعض مخصوص اصحاب اللّٰهُ تَعَالٰی يَعْلَمُ کی اولاد میں پوری بارہ نسلوں کو مخصوص قرار دے ڈالا جو کہ بلا واسطہ اس آیت کے مصدقہ ہی نہیں۔ مگر رُبُرا ہو تعصب، بے انصافی اور علم کے نام پر علمی و دھاندی کا کر قرآن میں صحابہ کرام اللّٰهُ تَعَالٰی يَعْلَمُ کے ایمان کی توثیق، ان کو اللہ تعالیٰ کی رضا اور خوشنودی اور جنت کی سند عطا ہونے کے باوجود مختلف مذہبی مخالفوں میں انہیں بر سر عام منافق اور ایمان سے محروم کہا جا رہا ہے۔ اور پھر دعوت دی جاتی ہے اتحاد بین المسلمين کی۔ یہ اتحاد کی کون سی قسم ہے جس کے ذریعے اصحاب کرام اللّٰهُ تَعَالٰی يَعْلَمُ کو منافق کہا جائے جنہوں نے ہم تک قرآن اور دین پہنچایا۔ عجیب ستم طریق ہے۔ ان کا پہنچایا ہوا قرآن ہم روز تلاوت کرتے ہیں اور پھر انہی کو ناقابل اعتبار نہ رہاتے ہیں۔

احد کے میدان میں مسلمانوں کو بہت بڑا جانی نقصان اٹھانا پڑا۔ خود رسول اللہ ﷺ بھی زخمی ہو گئے تھے۔ مسلمان مکمل طور پر تباہ ہوتے ہوئے فتح گئے تھے۔ رسول اللہ ﷺ بہت بڑے جرnil تھے۔ انہیں مابعدِ حرب اثرات کا پورا اور اک تھا۔ ادھر ابوسفیان نے رستے میں جنگ کے متأخر پر غور کیا تو اس کو اس حقیقت کا احساس ہو گیا کہ وہ محض ادھوری فتح کے ساتھ مکہ واپس جا رہا ہے۔ چنانچہ اس نے اپنے ساتھیوں سے مشورہ کرنے کے بعد واپس پلٹ کر مسلمانوں پر حملہ کرنے کے منصوبہ بنا�ا۔ اس منصوبے کی اطلاع رسول اللہ ﷺ کو بھی پہنچ گئی۔ آپ ﷺ نے کفار کے تعاقب کا فیصلہ فرمایا۔ اس جنگی حکمت عملی سے ووفا کندے حاصل کرنا مقصود ہے۔

اول: دشمن کو دہشت زدہ اور ششد زکرنا

ثانی: مسلمانوں کے حوصلے (مورال) کو بلند رکھنا۔ جس پر مسلمانوں کے نقصان کی وجہ سے منفی اثر پڑا تھا یہ انتہائی مشکل وقت تھا۔ پیشتر مسلمان زخم خورده تھے ستر سے زیادہ صحابہ شہید ہو چکے تھے<sup>(۲۸)</sup> جن میں اسلامی فوج کے بعض اہم جریئل بھی شامل تھے۔ جب رسول اللہ ﷺ نے صحابہ اللّٰهُمَّ إِنَّمَا يُعَذِّبُكَ الظَّالِمُونَ کے سامنے کفار کے تعاقب کا منصوبہ رکھا تو اس کمپنی گھڑی میں صحابہ کرام اللّٰهُمَّ إِنَّمَا يُعَذِّبُكَ الظَّالِمُونَ (علیہم رضوان اللہ و رحمۃ) نے بغیر کسی ذرہ بھر تذبذب کے سراہات خم کرو دیا۔ تب اللہ تعالیٰ نے ان نفوں زکیہ کو ان الفاظ میں خراج جَنَاحَتِيْنِ پیش کیا:

﴿أَلَّذِينَ اسْتَجَابُوا لِلّٰهِ وَلِرَسُولِهِ مِنْ بَعْدِ مَا أَصَابَهُمْ أَلْفَرْجُ  
لِلَّذِينَ أَحَسَّنُوا مِنْهُمْ وَأَنْقُوا أَجْرًا عَظِيمًا أَلَّذِينَ قَالَ لَهُمُ النَّاسُ إِنَّ  
النَّاسَ قَدْ جَمَعْتُمُ الْكُمْ فَأَخْسَرُوهُمْ فَرَآءُهُمْ أَبْعَدَهُمْ وَقَالُوا حَسْبُنَا اللَّهُ وَ  
نَعْمَ الْوَكِيلُ وَمَا نَقْلُبُوْا بِنِعْمَةِ مِنَ اللَّهِ وَكُفِّلَ لَمْ يَمْكُثُهُمْ مُؤْمِنُوْا وَاتَّبَعُوا  
رُحْضَوْا إِلَهُ وَاللَّهُ ذُو الْقَضْيَةِ عَظِيمٌ﴾<sup>(۲۹)</sup>

”جن لوگوں نے اللہ اور رسول ﷺ کی آواز پر لبیک کی، اس کے باوجود کہ وہ زخم خورده تھے۔ ان میں سے ان لوگوں کے لئے جنہوں نے نیک کام کے اور تقویٰ اختیار کیا، اجر عظیم ہے۔ وہ لوگ جن سے لوگوں نے کما کر انہوں نے تمہارے لئے لوگوں کو اکٹھا کر لیا اللہ ان سے ڈرو۔ مگر ان کا ایمان اور بھی زیادہ ہو گیا اور وہ بول اُٹھے کہ ہمیں اللہ کافی ہے وہ بہترن کار ساز ہے۔ پس یہ لوگ اللہ تعالیٰ کی نعمت اور فضل کے ساتھ وہاں لوئے اور ان کو کسی خم کی کوئی تکلیف بھی نہ پہنچی۔ انہوں نے اللہ کی رضا کی پیروی کی۔ اور اللہ بڑے فضل والا ہے“

امام بخاری روایت کرتے ہیں کہ ام المؤمنین حضرت عائشہ رضی اللہ عنہا نے حضرت عروہ بن زہر سے بطور خاص فرمایا: ”اس تعاقب میں تمہارے دونوں بابا زیبر بن العوام اللّٰهُمَّ إِنَّمَا يُعَذِّبُكَ الظَّالِمُونَ اور ابوکبر صدیق اللّٰهُمَّ إِنَّمَا يُعَذِّبُكَ الظَّالِمُونَ شامل تھے“<sup>(۳۰)</sup>

محولہ بالا آیات نیز اس کے علاوہ اور بہت سی آیات صحابہ کرام کی تعدلیں اور توثیق کرتی ہیں اللہ تعالیٰ کی حکمت بالغہ کا تقاضا بھی یہی ہے کہ وہ ان حضرات کی توثیق کرے جن کے ذریعے قرآن اور دین آئندہ نسلوں کو منتھل کیا جانا تھا۔ اگر صحابہ کرام اللّٰهُمَّ إِنَّمَا يُعَذِّبُكَ الظَّالِمُونَ کو ناقابل اعتماد نہ کرو دیا جائے تو قرآن سمیت پورا دین ناقابل اعتبار قرار پائے گا۔

بعض علماء تعدلیں صحابہ کے اصول میں سے ان حضرات کو مستثنیٰ کرتے ہیں جن کے فتن پر

دلیل قائم ہو چکی ہو۔ محمد شین اگرچہ ”الصحابۃ کلہم عدول“ کے اصول کو علی الاطلاق تسلیم کرتے ہیں تاہم وہ بھی اس اصول میں سے ایک دو افراد کو مستثنیٰ کرتے ہیں اور اس اصول کا اطلاق کرتے ہوئے ایک آدھ شاز اور نادر مثال کو نظر انداز کر دیتے ہیں، صحابہؓ کے احوال میں کتاب میں تصنیف کرنے والے حضرات نے ایسے لوگوں میں ولید بن عقبۃ بن الجیعۃ اور بسر بن الجار طاة کا ذکر کیا ہے۔<sup>(۱)</sup> مذکور بالا دونوں حضرات سے امام بخاری<sup>ؓ</sup> اور امام مسلم<sup>ؓ</sup> نے کوئی حدیث روایت نہیں کی اس حاصلہ سُنْنَتِ میں سے صرف امام ابو داؤد نے ولید بن عقبۃ بن الجیعۃ سے صرف ایک حدیث متابعت کے لئے اور بسر بن الجار طاة سے دو احادیث روایت کی ہیں۔<sup>(۲)</sup>

### صحابہ کی مشاجرت میں مسلکِ اعتدال

رسول اللہ ﷺ کی وفات کے کچھ عرصہ بعد خصوصاً حضرت عثمان رضی اللہ عنہ کی شادوت کے سانحہ پر، کچھ غلط فہمیوں کے باعث بعض صحابہؓ کے مابین مشاجرت اور شکر رنجی پیدا ہوئی۔ اس سلسلہ میں انتہائی محتاط اور قرینِ اعتدال مسلک یہ ہے کہ ان کی مشاجرت کے مسئلے میں خاموش رہا جائے کسی صحابی کے بارے میں سوءے ظن، طعن و تشنیع، سبٰ و شتم او تحریر و تذیل کے نازیبا الفاظ سے گریز کیا جائے۔

جرح و تتعديل کے حوالے سے محمد شین کرام حضرت علیؓ سے اخراج کرنے والوں اور حضرت ابو بکر و عمر رضی اللہ عنہما سے اخراج کرنے والوں سے مساوی سلوک کرتے ہیں۔ وہ جس طرح رفض و تشیع میں غلو کو بُرا سمجھتے ہیں اس طرح وہ نسب کو بھی بُرا خیال کرتے ہیں۔ ان کے نزدیک رفض سے مراد ہے: حبّ علیؓ میں مبالغہ اور انہیں حضرات ابو بکر و عمر رضی اللہ عنہما سے افضل قرار دینا۔ ان دونوں کو منافق کہنا اور انہیں اور دیگر صحابہ کرام کو سبٰ و شتم کا نثارہ بنانا۔ اور نسب سے مراد ہے حضرت علیؓ سے بُغض رکھنا اور ان کے بارے میں نازیبا الفاظ استعمال کرنا۔<sup>(۳)</sup> علامہ ابن حجر عسقلانی<sup>ؒ</sup> نے فتح الباری کے مقدمہ میں اس اصول کی تصریح کی ہے کہ محمد شین نے جرح و تعديل کے حکم میں دونوں قسم کے لوگوں کو ایک ہی مقام پر رکھا ہے۔<sup>(۴)</sup>

صحابہ کرامؓ کی تحریر و تشنیع در حقیقت ان بستی آیات قرآن کی تکذیب ہے جو ان کو اللہ تعالیٰ کی رضا اور جنت کا پردازہ عطا کر رہی ہیں۔ اللہ تعالیٰ علام الغیوب ہے، وہ اپنی لازوال کتاب میں ایسے لوگوں کو اپنی رضا کی سند کیونکر عطا کر سکتا ہے، جن کے بارے میں اسے محکمہ دلائل و برائین سے مزین متنوع ومنفرد کتب پر مشتمل مفت آن لائن مکتبہ

معلوم ہے کہ وہ درحقیقت کافر اور منافق ہیں۔ ان کو منافق کہنا اور ان کے بارے میں دیگر نازیبا الفاظ استعمال کرنا رسالت اور قرآن کی توجیہ ہے۔ اور بالواسطہ نبی اکرم ﷺ کو مردم شناسی اور بصیرت سے عاری اور آپ ﷺ کی صحبت اور تربیت کو بے فیض قرار دینا ہے اور جس شخص کے دل کے کسی کونے کھدرے میں اگر رُتی بھر بھی ایمان موجود ہے وہ رسول اللہ ﷺ کے بارے میں ایسا تصور تک نہیں کر سکتا۔

ہر چند کہ حدیث، تاریخ اور سیرت کی کتابیں ایسے واقعات سے لبریز ہیں جو صحابہ کرام کے اخلاق، صداقت اور ایثار پر شادوت دیتے ہیں۔ تاہم صرف دو مثالیں پیش کی جا رہی ہیں جو صحابہ کرام کے اعلیٰ ایمان و ایقان ان کی صداقت و دیانت اور ان کے اخلاق پر سب سے بڑی دلیل ہیں۔

اول: بخاری، اور دیگر کتب صحاح نیز سیرت و تاریخ کی تمام کتب میں روایت ہے ۱۳۵۱ کہ جب رسول اللہ ﷺ کو بھرت سے کچھ عرصہ قبل بھرت کی تیاری کا حکم ہوا تو آپ ﷺ نے اس کا تذکرہ حضرت ابو بکر صدیق ؓ سے کیا۔ چنانچہ حضرت ابو بکر صدیق ؓ نے بھرت کے سفر کے لئے دو اونٹیاں خرید لیں اور ان کی دیکھ بھال کرتے رہے۔ یہاں تک کہ آپ ﷺ کو بھرت کا حکم آپنچا۔ آپ ﷺ نے حضرت علی ؓ کو آگاہ فرمایا کہ اہل مکہ کی امانتیں ان کے حوالے کیں اور فرمایا کہ وہ آپ ﷺ کے بستر پر سو جائیں اور دوسرے دن کفار کی امانتیں واپس لوٹا کر مدینہ پہنچ جائیں، پھر حضرت ابو بکر صدیق ؓ کو ان کے گھر سے ساتھ لے کر منصوبہ کے مطابق غار ثور میں چلے گئے۔ حضرت ابو بکر صدیق ؓ کی معیت میں تین روز تک اس غار میں قیام فرمایا۔ اس غار میں پناہ لینے کے منصوبے کا علم نہ صرف ابو بکر ؓ کو تھا بلکہ حضرت صدیق ؓ کا پورا گھرانہ بلکہ ان کے غلام تک بھی بھرت کے اس منصوبے میں شریک تھے۔ تین روز تک کھانا حضرت ابو بکر ؓ کے گھر سے جاتا رہا۔ حضرت اسماء بنت الجراح کا کھانا غار ثور میں پہنچایا کرتی تھیں۔ ان کا غلام عامر بن فضیرة ؓ بکریوں کا ریوڑ غار ثور پر لے جاتا بلکہ سیرت ابن ہشام میں ہے کہ وہ جانور ذبح کر کے ان کو گوشت بھی مٹ جاتے تھے۔ حضرت ابو بکر ؓ کا بیٹا عبد اللہ بن الجراح کے وہیں کے قدموں کے نشان بھی مٹ جاتے تھے۔ حضرت ابو بکر ؓ کا بیٹا عبد اللہ بن الجراح کے وقت اہل مکہ کی کارروائیوں کی اطلاع پہنچاتا۔<sup>(۲۱)</sup> اس موقع پر ہی تو حضرت ابو بکر ؓ شام کے عظیم میں اور عبد اللہ بن زبیر ؓ کی عظیم ماں کو ” ذات الناظقین ” کا لقب<sup>(۲۸)</sup> عطا

ہوا جس کا انہوں نے اس وقت بھی بڑے افتخار سے ذکر کیا، جب ان کو ان کا مینا صلیب پر لٹکا دکھایا گیا<sup>(۲۹)</sup> محسن انسانیت ﷺ نے ابو بکر ﷺ کے احسانات کو کبھی فراموش نہیں کیا۔ آپ ﷺ زندگی کے آخری لمحات تک ان کے احسانات کا ذکر فرماتے رہے۔ یہ تفصیل اس لئے بیان کی گئی ہے تاکہ یہ واضح ہو جائے کہ ابو بکر ﷺ اور ابو بکر ﷺ کے گھرانے کا ہر ہر فرد آپ ﷺ کا جان ثار اور آپ ﷺ کے ساتھ دل و جان سے محبت کرنے والا تھا۔ اگر ابو بکر ﷺ یا ان کے گھرانے کے کسی فرد میں ذرہ بھر بھی نفاق ہو تو رسول اللہ ﷺ کو پکروانے اور اسلام کی بخش کنی کا اس سے بڑھ کر اور کون ساموقع ہو سکتا تھا۔ جب آپ ﷺ غار ثور میں چھپے ہوئے تھے۔

ثانی: تمام امت اس امر پر متفق ہے کہ موجودہ قرآن جو اس وقت دنیا میں شائع ہے در حقیقت مصحفِ عثمانی ہے اور مصحفِ عثمانی، مصحفِ صدیقی یہی کی نقل ہے۔

رسول اللہ ﷺ کی وفات کے بعد جب مرتدین اور مانعینِ زکوٰۃ کے خلاف جنگیں لڑی گئیں تو بہت کثرت سے صحابہ شہید ہوئے۔ جنگِ بیانہ میں بہت سے ایسے صحابہ ﷺ شہید ہوئے جو حفاظِ قرآن<sup>(۵۰)</sup> تھے۔ حضرت عمر ﷺ نے جب یہ صورت حال دیکھی تو حضرت ابو بکر صدیق ﷺ کے سامنے قرآن کو مصحف کی صورت میں جمع کرنے کی تجویز پیش کی اور ان کے مسئلہ اور پُر زور اصرار پر حضرت ابو بکر صدیق ﷺ نے قرآن مجید کی تدوین کا حکم دیا۔<sup>(۵۱)</sup> اس طرح اللہ تعالیٰ نے اپنی حکمتِ کالمہ سے اپنے وعدے کے مطابق ابو بکر و عمر رضی اللہ عنہما کے ذریعے قرآن کی حفاظت کا انتظام فرمایا۔ امتِ مسلمہ ابو بکر و عمر رضی اللہ عنہما کا یہ احسان قیامت تک فراموش نہیں کر سکتی۔ اگر ابو بکر صدیق ﷺ اور عمر فاروق ﷺ منافق ہوتے تو انہیں قرآن کو جمع کر کے مدون کرنے کے ساتھ کون ہی دلچسپی ہو سکتی تھی بلکہ ان کے لئے قرآن کو ضائع کرنے اور اس کو ختم کرنے کا اس سے بڑھ کر اور کون ساموقع ہو سکتا تھا۔

یہ تھے رسول اللہ ﷺ کے سچے جان ثار رضی اللہ تعالیٰ عن جمیع الصحابة و ارضاہم۔

### فریضہ شہادتِ حق اور صحابہ

زمانہ جدید میں تمام مستشرقین اور احساسِ کتری کا شکار مستقریں اپنی تمام توجہات اس امر پر مرکوز کئے ہوئے ہیں کہ کس طرح مسلمانوں کے دلوں سے رسول اللہ ﷺ اور صحابہ کرام ﷺ کی محبت اور عقیدت کو ختم کیا جائے۔ اس عداوت اور قلمی جنگ میں بعض ناعاقبت انہیں مسلمان بھی شریک ہیں۔ انتہائی جدید پروپیگنڈے، نفیاً تی حربوں اور منطقی مبالغطوں کے ذریعے محاکمه دلائل و براہین سے مذین متعدد ومنفرد کتب پر مشتمل مفت آن لائن مکتبہ

صحابہ کرام کی کردار کشی کی جاری ہے تاکہ اسلامی قانون کے دوسرے مأخذ، سنتِ نبوی کو ناقابل اعتبار نہ کرایا جائے۔ بعض نام نہاد محققین کی تصنیفات درآمد ہو رہی ہیں جن میں تحقیق کے نام پر صحابہ کرام رضی اللہ عنہم پر بیکچڑا اچھالا گیا ہے۔ خاص طور پر حضرت ابو ہریرہ رض کو لاچی، خوشابدی، مداحتت کیش، جاہ پسند اور خلفائے نبی امیت کی خوشابد میں حد شیش گھنے والا ثابت کرنے کے لئے ایڈی چوٹی کا زور لگایا گیا ہے۔ تاکہ سنتِ نبوی پر بھرپور ضرب الگائی جائے۔ مگر ان کی نہ سوم کو ششوں کے علی الرغم، تمام ذخیرہ حدیث بلکہ صرف بخاری و مسلم ہی میں ایسے ناقابل تردید شواہد موجود ہیں جو اس بات کا ثبوت ہیں کہ صحابہ کرام نے کبھی شادست حق کو ادا کرنے سے کوتایی نہیں کی۔ انہوں نے اہل اقتدار کے سامنے کبھی مداحتت سے کام نہیں لیا اور نہ دین پر انہوں نے اہل اقتدار سے سمجھوئے کیا ہے۔ وہ تو خیر عزیمت کا پہاڑ تھے، ان کے اوپنی غلاموں تک نے اقتدار کے سامنے جھکنے سے انکار کر دیا۔

تاریخ اسلام میں امام ابو حنفیہ، امام مالک، امام احمد بن حنبل، امام ابن تیمیہ، امام ابن القیم اور امام ربانی مجدد الف ثانی کی عزیمت اس کی درخشندہ مثالیں ہیں۔ صحابہ و تابعین کو اس راہ میں بے شمار صبر آزماصاب اور ابتلاءں کا سامنا کرنا پڑا۔ اور بسا اوقات انہیں اپنی جان تک کی قربانی دینا پڑی۔ سنت کے صحیح ترین مأخذ سے چند واقعات مثال کے طور پر پیش خدمت ہیں:

امام مسلم روایت کرتے ہیں کہ مروان بن حکم نے جب عیدین میں نماز عید سے قبل خطبه دینے کی ابتدا کی تو ایک شخص انہ کر کھڑا ہو گیا اور کہنے لگا "خطبہ سے قبل نماز ہے" حضرت ابو سعید خدری رض نے جو اس موقع پر موجود تھے، فرمایا: اس شخص نے اپنا وہ فرض ادا کر دیا جو رسول اللہ صلی اللہ علیہ وسلم کی طرف سے اس کے ذمے تھا۔ آپ صلی اللہ علیہ وسلم نے فرمایا من رأی منکم منکرا فلیغیرہ بیدہ فان لم يستطع فبلسانه فان لم يستطع فيقلبه و ذلك أضعف الإيمان۔ تم میں سے جو کوئی شخص برائی دیکھے، وہ اس کو اپنے ہاتھ سے بدلتا ہے، اگر یہ استطاعت نہ ہو تو زبان سے اور اگر یہ بھی طاقت نہ ہو تو اس برائی کو دل میں بُرا سمجھے، (اور دل میں اس کو بدلتے کا عزم رکھے) اور یہ کمزور ترین ایمان ہے۔<sup>(۵۲)</sup> امام مسلم ایک اور روایت میں نقل کرتے ہیں کہ اس معاملے میں حضرت ابو سعید خدری رض کی مروان سے سمجھنا تائی بھی ہوئی۔ آخر ابو سعید خدری رض وہاں سے چلے گئے۔<sup>(۵۳)</sup>

رسول اللہ صلی اللہ علیہ وسلم نے ایک صاع طعام صدقہ فطر ادا کرنے کا حکم دیا، چنانچہ آپ صلی اللہ علیہ وسلم کے

زمانہ میں صدقہ فطر بجو، جو کا آٹا، سبھور، اور کشمش وغیرہ سے دیا جاتا تھا۔ اور یہی چیزیں آپ ﷺ کے زمانے میں حجاز میں عام لوگوں کے طعام کے طور پر معروف تھیں۔ حضرت امیر معاویہؓ کے زمانے میں جب گندم عام ہو گئی اور شای گندم حجاز میں کثرت سے درآمد کی جانے لگی اور ایک صاع بجو یا سبھور کے بدلتے نصف صاع گندم عام دستیاب ہونے لگی تو امیر معاویہؓ نے سبھور اور گندم کے اسی فرق کو لٹوڑ رکھتے ہوئے فطرانے کے لئے گندم کا نصف صاع مقرر کر دیا۔ مگر حضرت ابو سعید خدراؓ نے حضرت امیر معاویہؓ کے اس حکم نامے پر تختی سے نکیر کی اور فرمایا: میں تو وہی فطرانہ دیتا رہوں گا جو میں رسول اللہ ﷺ کے زمانے میں دیتا رہا ہوں<sup>(۵۳)</sup>

امام مسلم "روایت کرتے ہیں کہ ایک دفعہ مروان نے خطبہ دیا۔ اس میں اس نے مکہ مکرمہ اور اہل مکہ کی فضیلت بیان کی اور مکہ مکرمہ کی حرمت کا ذکر کیا۔ مدینہ اور اہل مدینہ کے بارے میں کچھ نہ کہا، اس موقع پر حضرت رافع بن خدیجؓ نے پکار کر اس سے کہا "میں تجھ سے کیا سن رہا ہوں تو مکہ مکرمہ اور اہل مکہ کی فضیلت اور مکہ کی حرمت کے بارے میں تو بتا رہا ہے مگر تو نے مدینہ منورہ اور اہل مدینہ کے بارے میں کچھ نہیں کہا، حالانکہ رسول اللہ ﷺ نے مدینہ منورہ کو بھی حرم قرار دیا ہے۔ آپ ﷺ کا یہ ارشاد ہمارے پاس خلافی چجزے پر لکھا ہوا موجود ہے۔ اگر چاہو تو میں تجھے پڑھ کر سن سکتا ہوں"<sup>(۵۴)</sup>

امام بخاریؓ اور مسلمؓ دونوں نے روایت کی ہے کہ جب عمرو بن سعید نے حضرت عبد اللہ بن زیبرؓ کے مقابلے کے لئے مکہ مکرمہ پر چڑھائی کی، تو ایک صحابی ابو شریع عدویؓ نے اٹھ کر کہا کہ فتح مکہ کے موقع پر انہوں نے خود رسول اللہ ﷺ سے نہ ہے اور دل نے آپ ﷺ کے ارشاد کو سمجھنے لکھا کہ آپ ﷺ نے اللہ تعالیٰ کی حمد و شکر کے بعد فرمایا:

"اللہ تعالیٰ نے مکہ کو محترم نہ سرا یا ہے، لوگوں نے کبھی اس کی حرمت کا خیال نہیں کیا جو شخص اللہ تعالیٰ اور آخرت کے دن پر ایمان رکھتا ہے، اس کے لئے جائز نہیں کہ اس کے اندر خون بھائے یا اس کے درخت کا نہیں"<sup>(۵۵)</sup>

امام مسلم "روایت کرتے ہیں کہ ایک دفعہ مکہ مکرمہ میں حضرت عبد اللہ بن زیبرؓ نے کھڑے ہو کر تعریضاً فرمایا:

"اللہ تعالیٰ نے لوگوں کے دلوں کو انہا کر دیا ہے جس طرح وہ ان کو بیٹائی سے محروم کر دیتا ہے وہ متحہ کے جواز کا فتویٰ دیتے ہیں" ایک شخص نے کھڑے ہو کر پکار کر کہا "تو بڑا اجد (بیلٹ) ہے، متحہ تو امام المُقْبِلین کے زمانے میں بھی ہوتا

(۵۷۱) تھا،

امام بخاری روایت کرتے ہیں کہ ایک دفعہ حضرت ابو ہریرہ رض مدینہ میں مردان بن حکم کے گھر میں داخل ہوئے تو وہاں انہوں نے ایک مصور کو دیکھا جو تصویر بنارہا تھا۔ حضرت ابو ہریرہ رض نے کہا کہ میں نے رسول اللہ صلی اللہ علیہ وسلم کو فرماتے تھا، آپ صلی اللہ علیہ وسلم نے فرمایا:

”اللہ تعالیٰ کا ارشاد ہے کہ اس شخص سے بڑھ کر خالم کون ہے جو میری مانند تحقیق کرنے کی کوشش کرتا ہے۔ وہ ایک دانہ اور ایک ذرہ ہی پیدا کر کے تو دکھا دے“ (۵۷۲)

امام بخاری روایت کرتے ہیں کہ ایک دفعہ حضرت ابو ہریرہ رض مسجد نبوی کے صحن میں مردان بن الحکم کے ساتھ تشریف فرماتھے، انہوں نے فرمایا:

”میں نے صادق و مصدق صلی اللہ علیہ وسلم کو فرماتے تھا۔ آپ صلی اللہ علیہ وسلم نے فرمایا: ”قریش کے لڑکوں کے ہاتھوں میری امت ہلاک ہوگی اور اگر تو چاہے تو تمہیں یہ بھی ہاتا کلتا ہوں کہ بنی قلائل اور بنی قلائل سے“ (۵۹)

یہی نہیں کہ صحابہ کرام رض صرف بنی امیہ ہی کو ان کے غلط کاموں پر ٹوکتے تھے۔ ہمیں خلفاء راشدین کے عمد میں بھی ایسے بستے شوہد ملتے ہیں۔ جن سے ثابت ہوتا ہے کہ صحابہ کرام حضرت عمر رض جیسے شخص کو بھی نوک دیا کرتے تھے۔ چنانچہ امام احمد بن حبل نے حضرت حسن بھری ”کے حوالے سے روایت کی ہے کہ حضرت عمر رض نے یمنی چادروں سے بنے ہوئے جوڑے (خُلے) پہننے سے منع کرنا چاہا کیونکہ ان کی اطلاع کے مطابق ان کو رنگے میں پیشاب استعمال ہوتا تھا۔ حضرت ابی بن کعب رض نے کہا:

”آپ کو ایسا کرنے کا کوئی اختیار نہیں، ان چادروں کے بننے ہوئے بیاس کو رسول اللہ صلی اللہ علیہ وسلم نے بھی پہنا تھا اور آپ صلی اللہ علیہ وسلم کے عمد میں ہم بھی پہنتے رہے ہیں“ (۶۰)

ایک دفعہ جب حضرت ابو موسیٰ اشعری رض نے حضرت عمر رض کو گھر میں داخل ہونے کے لئے اجازت طلب کرنے کی حدیث سنائی تو انہوں نے حضرت ابو موسیٰ رض سے ختنی سے کہا کہ وہ اس پر گواہ لا سکیں۔ حضرت ابی بن کعب رض نے حضرت ابو موسیٰ اشعری رض کی تائید کی اور ساتھ ہی حضرت عمر رض سے کہا ”اے عمر رض! اصحاب رسول صلی اللہ علیہ وسلم کے لئے عذاب (۶۱) نہ بننے“

امام احمد بن حنبل روایت کرتے ہیں کہ عبد الملک بن مروان نے غصیث بن الحارث صحابی کو پیغام بھیجا کہ ”ہم نے لوگوں کو جمد کے روز مفرب پر ہاتھ اٹھانے اور صبح اور عصر کی نماز کے بعد قصے سننے پر بچ کر دیا ہے۔“ انہوں نے جواب میں فرمایا: ”یہ دونوں تمہاری بدعتات ہیں۔ میں ان میں سے کسی چیز کے بارے میں تمہاری تائید نہیں کر سکتا کیونکہ میں نے رسول اللہ ﷺ سے نہ ہے آپ ﷺ نے فرمایا:

”جب کوئی قوم کوئی بدعت ایجاد کرتی ہے، تو اس جیسی ایک سنت انھاں جاتی ہے۔ اس ایک سنت کو مضبوطی سے تھامے رکھنا، ایک بدعت کی ایجاد سے بہتر ہے۔“ (۶۲)

ان طویل اقتباسات کو پیش کر کے یہ واضح کرنا مقصود ہے کہ صحابہ کرام ﷺ نے ملا خوف اور بغیر کسی مہانت کے دین کو آئندہ نسلوں تک منتقل کیا اور اس بارے میں کسی ملامت اور مصیبت و ابتلائی پر دواہ نہیں کی۔ بنا بریں فقہاء کی ایک جماعت صحابہ ﷺ کے اجتماعِ سکوتی کو جنت مانتی ہے اور اجتماعِ سکوتی سے مراد یہ ہے کہ صحابی نے کسی مسئلہ میں کوئی فتویٰ دیا۔ بلادِ اسلامیہ میں اس کی شہرت اور اشاعت بھی ہوئی مگر کسی اور صحابی یا تابع مجتہد نے اس پر تنقید نہیں کی، تو ان فقہاء کے نزدیک اس طرح گویا اس مسئلہ پر عدمِ اختلاف قرار پایا۔

### صحابہ کرام کے مراتب

تمام اہل سنت کا اجماع ہے کہ امت میں سب سے افضل ابو بکر صدیق ﷺ اور پھر حضرت عمر ﷺ ہیں، علائے کوف حضرت علی ﷺ کو حضرت عثمان ﷺ پر فضیلت دیتے ہیں۔ (۶۳) سابقین و اولین دیگر تمام صحابہ سے افضل ہیں۔

سابقین و اولین سے کون لوگ مراد ہیں؟ صحابہ ہیں جنہوں نے قبلیں کی طرف منہ کر کے نماز پڑھی، بعض کی رائے ہے کہ یہ وہ اصحاب ہیں جنہوں نے بیتِ رضوان میں حصہ لیا یا (۶۴) یہ تمام امور مجموعی طور پر درست ہیں مگر قرآن مجید نے جس انداز میں اس فضیلت کو ذکر کیا ہے اس سے مراد وہ اصحاب کرام ہیں جنہوں نے هجرت کی یا ان مهاجرین کو پناہ دی، یہی لوگ ہیں جن کو اسلام لانے میں سبقت حاصل ہے۔ بنا بریں یہی حضرات سابقین اور اولین میں شامل ہوتے ہیں۔ یہ وہ لوگ ہیں جو انتہائی کٹھن اور صبر آزم حالات میں رسول اللہ ﷺ کی دعوت پر ایمان لائے۔ راؤ اسلام میں ان کو سخت اذیتیں دی گئیں۔ ان کو متایا گیا۔ پھر یہ لوگ آپ ﷺ کے حکم پر اپنے وطن

سے بھرت کر کے مدینہ پہنچ گئے۔ ہر ناک گھڑی میں رسول اللہ ﷺ اور اسلام کی نصرت کے شرف سے شرف ہوئے۔ اللہ کے راستے میں اپنے جان و مال کو خرچ کیا۔ اپنے والدین اور اپنی اولاد تک کو اللہ کے راستے میں قتل کرنے سے دربغ نہیں کیا۔ قوتِ ایمان اور دین کی خیرخواہی کے اعلیٰ ترین مدارج پر فائز ہوئے۔

تمام فضیلت و مراتب میں تقاویت کے باوجود بقول علامہ ابن حزم انہ ایسی "تمام صحابہ کرام جتنی ہیں" <sup>(۱۶۱)</sup> وہ اپنے اس موقوف پر قرآن کریم سے جو دلیل لاتے ہیں، وہ بست قوی اور ناقابل تردید ہے۔ چنانچہ اللہ تعالیٰ ارشاد فرماتا ہے:

﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ أَوْ لَبَّكَ أَعْظَمُ  
ذَرَّاحَةً مِنَ الَّذِينَ آنْفَقُوا مِنْ بَعْدِهِ وَقَاتَلُوا كَلَّا وَعَدَ اللَّهُ الْحَسْنَى﴾ <sup>(۱۶۲)</sup>

"تم" میں سے جس نے فتح مکہ سے قبل اللہ کے راستے میں خرچ کیا اور جہاد کیا (اور جس نے یہ کام بعد میں کئے) وہ بر ایر نہیں۔ ان کا درجہ ان لوگوں سے ہے کہ ہر ہے جنہوں نے فتح مکہ کے بعد اللہ کی راہ میں خرچ کیا اور جہاد کیا اگرچہ اللہ نے سب کے ساتھ بھلائی کا وعدہ کر رکھا ہے"

بھلائی کا وعدہ کیا ہے؟ وہ لوگ جن کے لئے اللہ تعالیٰ بھلائی کا وعدہ کر رکھا ہے، ان کے بارے میں قرآن مجید میں اس طرح وضاحت فرمائی ہے:

﴿إِنَّ الَّذِينَ سَبَقُتَ لَهُمْ مِنَا الْحَسْنَى أُولَئِكَ عَنْهَا مَغْدُونٌ﴾

"جن کے لئے اللہ تعالیٰ نے بھلائی (یعنی الحسنی) کا وعدہ کر رکھا ہے، انہیں اس (جنم) سے دور رکھا جائے گا" <sup>(۱۶۳)</sup>

ایک اور مقام پر فرمایا:

﴿لِلَّذِينَ أَحْسَنُوا الْخَسْنَى وَزِيَادَةٌ وَلَا يَرْهَقُ وَجْهَهُمْ قَسْرٌ وَلَا دَلَّةٌ﴾

"وہ لوگ جنہوں نے ٹیک کام کئے ان کے لئے بھلائی ہے اور مزید بھی۔ ان کے چہوں پر نہ تو سیاہی چھائے کی نہ ذلت" <sup>(۱۶۴)</sup>

اور ایک جگہ فرمایا:

﴿لِلَّذِينَ اسْتَجَابُوا إِلَيْهِمُ الْحَسْنَى﴾ <sup>(۱۶۵)</sup>

"وہ لوگ جنہوں نے اپنے رب کے حکم کو قبول کیا اسکے لئے بھلائی ہے"

گویا ان تقاویت مراتب کے باوجود فتح مکہ سے قبل ایمان لانے والے صحابہ کرام رض

اور فتح مکہ کے بعد ایمان لانے والے صحابہ کرام رضی اللہ عنہم سے اللہ تعالیٰ نے "الحسنی" یعنی بھلے انجام کا وعدہ فرمایا ہے اور آخرت میں جس کا انجام اچھا ہو وہ اپنی مراد کو پہنچ گیا۔ گذشتہ تمام ارشاداتِ قرآنی سے یہ حقیقت واضح ہو جاتی ہے کہ صحابہ کرام رضوان اللہ علیہم عام لوگ نہ تھے بلکہ مشیتِ الہی نے ان کو رسول اللہ ﷺ کی رفات کے لئے بن لیا تھا۔ اور ان کو رسول اللہ ﷺ کی قیادت میں اسلامی انقلاب برپا کرنے کی بھاری زندگی داری سونپی گئی تھی۔ جس کو انہوں نے احسن طریقے سے بھایا۔

### صحابہ معيارِ حق ہیں

جمهور امت کے نزدیک صحابہ کرام معيارِ حق ہیں۔ معيار کیا ہے؟ معيار اس پیاسنے یا ترازو کو کما جاتا ہے جس کے ذریعے ہم دینار کے خالص ہونے کا اندازہ کرتے ہیں۔ "عيار" دینار و درهم کے سانچے اور ٹھینچے کو بھی کما جاتا ہے۔ گویا اس سانچے میں جب پکھلا ہوا سوتا یا چاندی ڈال دیئے جائیں تو وہ اس عیار کی شکل میں ڈھل جائیں گے۔ اسی طرح عیار اور معيار صراف یا شمار کی اس کسوٹی کو بھی کما جاتا ہے جس پر وہ سونے کو روڑ کر اس کے رنگ کو دیکھ کر اس کے خالص ہونے یا اس میں ملاوٹ کی مقدار کا اندازہ لگاتا ہے۔

عقیدہ، ایمان، عمل صالح، گناہ اور ثواب کی حدود قرآن نے خود معین کر دی ہیں لہذا رسول اللہ ﷺ کے بعد کسی کے پاس کوئی اختیار نہیں جس کی بنا پر وہ ہمارے لئے عقیدہ وضع کرے یا اپنی طرف سے ایمانیات کی حدود معین کرے یا وہ اپنی صوابید پر یہ فیصلہ کرے کہ فلاں کام ثواب ہے اور فلاں کام گناہ۔ اپنی صوابید اور قیاسات پر عقائد گھٹانا، اعمال کی حدود اور قوانین وضع کرنا اور حقیقت بدعت اور گمراہی ہے اور بسا اوقات شرک کے زمرے میں آتا ہے اسی کے بارے میں رسول اللہ ﷺ نے امت کو ان الفاظ میں منتبہ فرمایا ہے: من احدث فی امرنا هدا مالیس منه فهو رد<sup>(۱)</sup> "جو کوئی ہمارے اس دین میں کوئی نئی چیز پیدا کرتا ہے، جو اس میں سے نہیں تو وہ رد کر دیں گے" قابل ہے" ایک روایت میں یوں آتا ہے: من عمل عملاً ليس عليه امرنا فهو رد" جو کوئی ایسا کام کرتا ہے جس پر ہمارا حکم نہیں تو وہ رد کرنے کے قابل ہے"<sup>(۲)</sup>

درحقیقت صحابہ کرام کے معيار ہونے کا معنی یہ ہے کہ رسول اللہ ﷺ کی صحبت اور آپ ﷺ کی تربیت خاصہ کی وجہ سے صحابہ کرام رضوان اللہ علیہم اجمعین کو عقیدہ و عمل کے متعلق محکمہ دلائل و برائین سے مزین متنوع و متفروض کتب پر مشتمل مفت اُن لائن مکتبہ

وہی الٰہی کی متعین کی ہوئی حدود کا کامل شعور اور پوری آگئی حاصل تھی۔ عمومی طور پر ان کا عقیدہ و عمل وہی تھا جس کے خطوط قرآن نے مقرر کئے تھے، جن کے لئے اللہ تعالیٰ نے تمام انبیاء کرام اور آخر میں رسول اللہ ﷺ کو مبسوط فرمایا۔ قرآن مجید نے صحابہ کرام رضی اللہ عنہم کو تمام قوموں پر گواہ بنا کر پیش کیا ہے۔ ان کے عقیدہ و عمل کے شعور اور فہم کو لوگوں کے لئے معیار بنایا ہے۔ چنانچہ قرآن مجید نے صحابہ کرام سے مخاطب ہو کر فرمایا:

﴿فَإِنْ آمَنُوا إِيمَانَ مَا آمَنْتُمْ بِهِ فَقَدْ أَهْتَدَوْا﴾ (۲۳)

”اگر وہ ویسا ہی ایمان لے آئیں جیسا تم ایمان لائے ہو تو انسوں نے راوی

ہدایت پالی“

اگر ان میں عقیدہ اور ایمان کا شعور کامل نہ ہوتا اور انسوں نے اپنے عقیدے اور ایمان کو اپنی زندگیوں میں نہ سمویا ہوتا تو اللہ تعالیٰ ان کی ماسند ایمان لانے والوں کو ہدایت یافتہ قرار نہ دیتا اور ان کو خالص ایمان کی مثال کے طور پر دنیا کے سامنے پیش نہ کرتا۔ کسی صفت میں تشبیہ دینے کے لئے صرف اسی چیز یا معنی کو مشبہ ہے کہ طور پر منتخب کیا جاتا ہے جس کے اندر یہ صفت مسلم ہو اور بد رجہ اتم پائی جاتی ہو۔ گویا کسی چیز میں اس صفت کی مقدار کا تصور دلانے کے لئے مشبہ ہے کو پیانے اور معیار کے طور پر پیش کیا جاتا ہے۔ تشبیہ کے ذریعے ہم مشبہ ہے میں اس صفت کی کثرت یا قلت کا تصور کر لیتے ہیں۔

قرآن نے غیر مبسم اسلوب اور الفاظ میں یہ عقیدہ بیان کر دیا کہ نفع و نقصان صرف اللہ تعالیٰ کے قبضہ قدرت میں ہے۔ صحیح بخاری میں متعدد مquamات پر آتا ہے کہ حضرت عمر رضی اللہ عنہ نے طواف کرتے ہوئے بوس دیتے وقت مجراسود کو مخاطب کر کے فرمایا:

إِنِّي أَعْلَمُ أَنَّكَ حَجَرٌ لَا تَضُرُّ وَلَا تَنْفَعُ وَلَوْلَا إِنِّي رَأَيْتُ النَّبِيَّ ﷺ

يَقْبَلُكَ مَا قَبَلْتَكَ

”مجھے علم ہے کہ تو محض ایک پتھر ہے، تو کسی کو نقصان پہنچا سکتا ہے نہ نفع۔ اگر میں نے رسول اللہ ﷺ کو مجھے چوتھے ہوئے نہ دیکھا ہوتا تو میں مجھے ہرگز نہ چوڑتا“ (۱۴۳)

حضرت عمر رضی اللہ عنہ کا باواز بلند یہ بات کہنا درحقیقت قرآن کے متذکرہ بالاعقیدے کی تفہیم ہے۔ یہ تفہیم اور فہم دین ان کو رسول اللہ ﷺ کی تربیت سے حاصل ہوا۔ وہ شخص جسے رسول اللہ ﷺ کی تربیت حاصل نہ ہوئی ہو، اس غلط فہمی میں مبتلا ہو سکتا ہے کہ مجراسود کی تعظیم اس لئے کی

جاتی ہے کہ وہ کسی نفع و نقصان کا اختیار رکھتا ہے، حضرت عمر رض نے وہ غلط فہمی رفع کر دی۔ یہاں حضرت عمر رض نے رسول اللہ ﷺ کا ایک عمل روایت کرنے کے ساتھ اس کی تو شیع بھی کر دی۔ گویا یہاں حضرت عمر رض کا فہم معيار ہے اور ان کی یہ تفہیم بعد میں آنے والوں کے لئے جلت ہے۔ قرون متاخرہ میں کوئی شخص طواف کے دوران مجر اسود کو چونے کی کوئی بھی توجیہ کرتا ہے تو وہ توجیہ ہرگز جلت نہیں۔

صحابہ کرام کے اسی فہم اور تتفہیف الدین، اور قرآن مجید میں ان کے لئے شائے حسن کے بنا پر کسی مسئلہ میں ان کے الفاق اور اجماع کو جلت تسلیم کیا گیا ہے اور اس بارے میں سوائے محدودے پہنچاں بدل بدعوت کے کسی کو اختلاف نہیں۔

اممہ اربعہ اور دیگر ائمہ فقہ میں سے ہر امام کی فقہی آراء کی منہاج، ان کے اپنے شرمن موجود صحابہ و تابعین کے فتاویٰ اور فقہی آراء پر بنی ہے۔ چنانچہ عام طور پر تمام فقہاء اور بالخصوص ائمہ اربعہ، صحابی کے فتویٰ اور قول کو جلت قرار دیتے ہیں۔ امام احمد بن حبل "اور امام مالک" تو بہت کثرت سے فتاویٰ صحابی سے استناد کرتے ہیں۔ امام مالک "تو اہل مدینہ کے تعامل کو محض اس لئے اہمیت دیتے ہیں کہ مدینہ میں تمام شرکوں سے زیادہ صحابہ کرام موجود رہے ہیں۔ امام مالک کی کتاب "الموطأ" کا دو تہائی حصہ صحابہ و تابعین کے فتاویٰ پر مشتمل ہے۔ اس طرح مصنف عبد الرزاق، مصنف ابی بکر ابی شیبۃ، علامہ ابن حزم کی "الحلی" اور ابن قدامة کی "المغنى" فتاویٰ صحابہ کے سب سے بڑے مأخذ ہیں۔

علامہ ابن القیم "نے اپنی معرکہ" الاراء کتاب "اعلام المؤقعن" میں جسمور فقہاء کے اس موقف کو چھیالیں (۳۶) دلیلوں سے ثابت کیا ہے۔<sup>(۴۵)</sup> جن کا ذکر یہاں ممکن نہیں۔ تاہم علامہ ابن القیم "نے اس مسئلہ کو نہایت عمدہ طریقے سے اور بہت خوبصورت اسلوب میں بیان کیا ہے۔ اور ثابت کیا ہے کہ صحابہ کرام کے اقوال حنت کے بہت قریب ہیں۔ چنانچہ وہ ایک مقام پر رقم طراز ہیں:

"صحابی جب کوئی بات کرتا ہے یا وہ کسی مسئلہ پر حکم لگاتا ہے یا پوچھنے پر کوئی فتویٰ دیتا ہے تو وہ بعض مدارج فہم میں ہم پر فویت رکھتا ہے اور بعض مدارک ایسے ہیں جن میں ہم صحابی کے ساتھ اشڑاں رکھتے ہیں اور جس امر میں صحابی کو ہم پر فویت حاصل ہے، وہ ہے صحابی کے خود رسول اللہ ﷺ کی زبان تدysi سے اس بات کے سختے کا قوی امکان موجود ہونا یا یہ امکان بھی ہو سکتا ہے اُس نے کسی مholmde دلائل و برائین سے مزین متنوع ومنفرد کتب پر مشتمل مفت آن لائن مکتبہ

اور صحابی کے توسط سے یہ قول رسول اللہ ﷺ سے اخذ کیا ہو۔ کیونکہ ہمارے مقابلے میں ان کو انفرادی طور پر جو علم حاصل ہے، وہ اس تدریزیاہ ہے کہ اس کا احاطہ ممکن نہیں۔ اگرچہ ان میں سے ہر ایک نے جو کچھ آپ ﷺ سے اخذ کیا ہے وہ تمام کا تمام روایت نہیں کیا۔ چنانچہ ابو بکر صدیق ؓ، عمر فاروق ؓ، عوف رضی اللہ عنہم سے جو احادیث روایت کی گئی ہیں ان کو اس علم اور دیگر کبار صحابہ رضی اللہ عنہم سے جو احادیث روایت کی گئی ہیں ان کو اس علم سے کیا نسبت ہو سکتی ہے جو درحقیقت انہوں نے رسول اللہ ﷺ سے اخذ کیا ہو گا۔ حضرت ابو بکر ؓ سے سو (۱۰۰) احادیث بھی روایت نہیں کی گئی۔ حالانکہ ابو بکر ؓ آپ ﷺ کی خدمت میں بکھی غیر حاضر نہیں رہے اور نہ رسول اللہ ﷺ کی کوئی بات ان سے چھپی ہوئی تھی۔ جب آپ ﷺ کو مبعوث کیا گیا اس وقت سے لے کر ابو بکر ؓ آپ ﷺ کے ساتھ رہے بلکہ بعثت سے قبل بھی آپ ﷺ کے ساتھی تھے اور وفات تک آپ ﷺ کے ساتھ رہے، اس لئے وہ آپ ﷺ کے قول و فعل، آپ ﷺ کے طریقے اور آپ ﷺ کی سیرت کا سب سے زیادہ علم رکھنے والے تھے۔ یہی حال دیگر جلیل القدر صحابہ ؓ کا تھا..... لہذا صحابہ ؓ کے فتویٰ میں مندرجہ ذیل چھ صورتوں میں سے ایک صورت ضرور ہوگی۔ —

اول: صحابی نے یہ بات خود رسول اللہ ﷺ کی زبان مبارک سے سنی ہو۔  
ثانی: یا اس نے یہ بات کسی ایسے صحابی ؓ سے سُنی ہو جس نے رسول اللہ ﷺ کی زبان اقدس سے سنی ہو۔

ثالث: اس نے اس فتویٰ کو کتاب اللہ کے کسی ایسے نکتے سے اخذ کیا جو ہم پر مخفی رہ گیا ہو۔

رائع: ہماری طرف صرف اسی قول کو خفیل کیا، جن پر ان کا فتویٰ تھا اور جس پر ان کا اتفاق تھا۔

خامس: لغت، دلالت لفظ، قرائیں حال یا مجموعی اعتبار سے وہ وجد ان جو رسول اللہ ﷺ کے ساتھ طویل زمان تک مسلسل مصاجبت، آپ ﷺ کے افعال، احوال اور سیرت طیبہ کے مشاہدے، آپ ﷺ کے کلام کے معانی، آپ ﷺ کے مقاصد کے علم، تنزیل وحی کے شہود اور اس وحی کی عملی تفسیر کے مشاہدے حاصل ہونا۔ بنا بریں صحابی ؓ نے وہ کچھ بکھر لیا جو ہم نہ سمجھ سکے۔

سادس: اور چھٹی صورت یہ ہے کہ اگر صحابی کا فہم آپ ﷺ کی کسی حدیث پر مبنی نہ ہو یا کسی غلط فہمی پر مبنی ہو تو ایسا فرض کر لینے پر صحابی کا قول جنت نہ ہو گا۔ تب اس کی اتباع بھی ضروری نہ محکمہ دلائل و برائین سے مزین مسح و مسترد کتب پر مشتمل مفت آن لائن مکتبہ

ہو گا مگر یہ قطعی طور پر معلوم ہے کہ چھٹی صورت کی نسبت پہلی پانچ صورتوں کا اختلال غالب ہے اور کوئی صاحبِ عقل اس بارے میں شک نہیں کر سکتا۔ اس لئے غالب اور قوی امکان یہی ہے کہ صحابی کا قول اور فتویٰ شریعت کے مطابق اور درست ہو اور اس کے بر عکس بعد میں آنے والوں کا وہ فتویٰ جو صحابی کے فتویٰ کے خلاف ہے، درست نہ ہو۔<sup>(۶۱)</sup>

علامہ ابن القیم<sup>ؒ</sup> کی بیان کردہ اس چھٹی صورت سے یہ ظاہر ہوتا ہے کہ صحابی کا قول علی الاطلاق جنت نہیں۔ علامہ شوکانی<sup>ؒ</sup> نے "ارشاد الغنوی" میں اسی چھٹی صورت پر زور دیتے ہوئے صحابی کے قول کی جمیت کو رد کیا ہے۔<sup>(۶۲)</sup> چنانچہ جب نمایت قوی اور علمی دلائل کے ذریعے یہ معلوم ہو جائے کہ صحابی کافتوی اور قول کسی روایت کے بغیر یا کسی منسوخ حکم یا کسی غلطی پر مبنی ہے تو اس صورت میں صحابی کے قول پر عمل کرنا ہم پر لازم نہیں۔ صحابہ کرام کے ایسے بہت سے فتاویٰ موجود ہیں جو ظاہر سنت کے خلاف ہیں اور اس اختلاف کی وجہ وہی ہے جو ہم نے بیان کی ہے۔ اس خلاف کی توجیہ میں علامہ ابن تیمیہ<sup>ؒ</sup> نے ایک مستقل رسالہ تحریر کر کے ان سے مخالف سنت کا الزم رفع کیا ہے<sup>(۶۳)</sup> صحابہ کرام الظفیرۃ کے معیار اور جنت ہونے کے بارے میں وہی مسلک معتدل ہے جسے امام مالک<sup>ؒ</sup>، امام احمد<sup>ؒ</sup> اور دیگر محدثین اور فقہاء نے اختیار کیا ہے۔

دوسری صدی کے نصف اول میں بنوامیتی کی حکومت کے خاتمے پر صحابہ کرام الظفیرۃ کے بارے میں رواں، نواسب اور دیگر بدعتی گروہوں کی زبان طعن دراز ہو گئی۔ یہ عکوہ منطق پونان کے جدید تھیار سے بھی منسلخ ہو گئے۔ لذان کے عقائد سے لوگ متاثر ہونے لگے۔ تب اہل علم نے عقائد کے پہلو پر خصوصی توجہ دی۔ جموروں مسلمانوں کے عقائد کو منظم اور مرتب صورت میں پیش کرنے کی ابتداء کی۔ جس میں صحابہ کے ساتھ موالات کے بارے میں خاص طور پر ایک باب بھی شامل کیا گیا۔ غالباً اس موضوع پر لکھی جانے والی اولین کتاب "الفقة الاکبر"<sup>ؒ</sup> ہے جس کو امام ابوحنین<sup>ؒ</sup> کی طرف منسوب کیا جاتا ہے۔ اس کے بعد عقائد کی توضیح و تشریح میں اور کتابیں بھی تصنیف ہوئیں۔ محمد شین<sup>ؒ</sup> کراماً خصوصاً امام بخاری<sup>ؒ</sup>، امام مسلم<sup>ؒ</sup> نے حدیث کی کتابوں میں عقائد کی احادیث کو مخصوص ابواب میں جمع کیا اور اہل سنت و حدیث کے عقائد کے لئے دلائل فراہم کئے۔ تیسرا صدی کے اوآخر میں عقائد پر ایک کتاب تصنیف ہوئی جو توب سے اب تک تمام اسلام دنیا کے اکثر مدارس میں اسلامی عقائد کی تفہیم کے لئے شامل نصاب ہے یہ کتاب "العقیدۃ الطحاویۃ"<sup>ؒ</sup> ہے جسے امام طحاوی<sup>ؒ</sup> نے مرتب کیا ہے۔

اس ترمید کے بعد آئے ہم دیکھیں کہ صحابہ کرام کے بارے میں سلف کا عقیدہ کیا تھا۔ امام

الحاوی ”لکھتے ہیں:

”ہم رسول اللہ ﷺ کے اصحاب کرام سے محبت کرتے ہیں اور ان میں سے کسی ایک کی محبت میں افراط اور غلو سے کام نہیں لیتے اور نہ ان میں سے کسی سے براءت کا اظہار کرتے ہیں، جو ان سے بعض رکھتا ہے اور ان کو برائی سے یاد کرتا ہے، ان سے بعض رکھتا ہے، ہم اس سے بعض رکھتے ہیں، ہم ان کو بھلائی سے یاد کرتے ہیں، ان سے محبت رکھنا دین، ایمان اور احسان ہے اور ان سے بعض رکھنا کفر، نفاق اور طغیان ہے“ (۲۹)

ذکورہ عبارت پر عقیدۃ طحاویۃ کے شارحین نے تقریباً وہی دلائل دیئے ہیں، جنہیں گذشتہ ہطور میں پیش کیا جاچکا ہے۔ ان کو بھلائی سے یاد کرنے اور ان کے بارے میں دل کو بعض اور کیش سے صاف رکھنے کے بارے میں قرآن مجید فرماتا ہے:

﴿ وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا أَغْفِرْ لَنَا وَلَا إِخْرَاجَنَا الَّذِينَ سَيَقُولُونَا بِالْأَيْمَانِ وَلَا تَجْعَلْ فِي قُلُوبِنَا غُلَالًا لِلَّذِينَ آمَنُوا رَبَّنَا إِنَّكَ رَوْفٌ وَّرَحِيمٌ ﴾ (۸۰)

”اور وہ لوگ جو ان کے بعد آئے وہ کہتے ہیں: اے ہمارے رب! ہمیں بعض دے اور ہمارے ان بھائیوں کو بخش دے، جو ہم سے پہلے ایمان لائے، اور الہ ایمان کے بارے میں ہمارے دلوں میں بعض دکینہ رکھ۔ بے شک تو ہمیان اور رحم کرنے والے ہے“

ہماریں صحابہ کرام کے بارے میں یہیش کلمہ خیر ہی کہنا چاہیے۔ مستشرقین کے طرز و اسلوب پر محقق بن کران سے کسی کو منافق، عیار، چالاک، سازشی اور اس قسم کے دیگر نازیبا کلمات کئے کلی طور پر گریز کرنا چاہیے۔ واضح رہے کہ اس دور کا تاریخی مطالعہ بعض مطالعہ تاریخ ہی نہیں بلکہ ان مقدس ہستیوں کے قول و عمل کے ساتھ ہمارے عقائد و اعمال بھی وابستہ ہیں۔ قرآن و سنت ہمیں انہی کے توسط سے ملے ہیں۔

صحابہ کرام کو سب و شتم کا نشانہ بنانا

صحابہ کرام کو سب و شتم اور طعن و تشقیق کا نشانہ بنانا انتہائی درجے کی احسان فراموشی ہے۔ حضرت ابو بکر صدیق رض کی صحابیت کا انکار حقیقت قرآن کا انکار ہے۔ قرآن میں آتا ہے:

﴿إِذْ قَالَ لِصَاحِبِهِ لَا تَحْزَنْ إِنَّ اللَّهَ مَعَنَا﴾ (۸۱)

”جب اس نے (یعنی رسول اللہ ﷺ نے) اپنے ساتھی سے فرمایا: غم نہ کر،  
بے شک اللہ تعالیٰ ہمارے ساتھ ہے۔“

قرآن حضرت ابو بکر رض کی صحابیت کی تصریح کرتا ہے۔ علامہ ابن تیمیہؓ نے اپنی کتاب ”القسام المسلول على شاتم الرسول“ (۸۲) کے او اخرين میں صحابہ کرام کی شان میں سب و شتم کے احکام کے لئے ایک باب مخصوص کیا ہے۔ چنانچہ وہ قاضی ابو ماعلی عجلیؓ کے حوالے سے اس امر پر اجماع نقل کرتے ہیں کہ ام المؤمنین حضرت عائشہ صدیقہ رضی اللہ عنہا پر اس قذف کا انعامہ کرنا، جس سے اللہ تعالیٰ نے ان کو بری قرار دیا ہے، کفر ہے۔

ابن تیمیہؓ لکھتے ہیں کہ صحیح تین سلک یہ ہے کہ امہات المؤمنین میں سے کسی پر بھی قذف لگانا کفر ہے کیونکہ یہ درحقیقت رسول اللہ ﷺ کی شان میں گستاخی اور سب و شتم کے متراوٹ ہے اور یہ آپ ﷺ کو ایذا پہنچانا ہے (۸۳) اور آپ ﷺ کو ایذا رسانی میں اللہ تعالیٰ فرماتا ہے:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنْهُمُ اللَّهُ فِي الدُّنْيَا وَالآخِرَةِ وَأَعْذَلُهُمْ عَذَابًا مُّهِمَّا﴾ (۸۴)

”بے شک وہ لوگ جو اللہ اور اس کے رسول ﷺ کو اذیت پہنچاتے ہیں اللہ تعالیٰ نے دنیا و آخرت میں ان پر لعنت کی ہے اور ان کے لئے ربوکن عذاب تیار کر رکھا ہے۔“

امام مالکؓ فرماتے ہیں کہ جو کوئی ابو بکر رض کو گالی دے اس کو کوڑے گائیں جائیں اور جو کوئی حضرت عائشہ طیبہ رضی اللہ عنہا کو گالی دے، اس کی سزا موت ہے۔ (۸۵) قرآن نے جناب عائشہ صدیقہؓ کو ”طیبہ“ (پاک) کہا ہے۔ چنانچہ فرمایا:

﴿الْخَيْرَاتُ لِلْغَيْرِيْثِيْنَ وَالْخَيْرِيْثُوْنَ لِلْخَيْرِيْثَاتِ وَالْطَّيْبَاتِ

لِلْطَّيْبِيْنَ وَالْطَّيْبِيْثُوْنَ لِلْطَّيْبِيْثَاتِ أَوْ لِشَكَّ مُبَرُّوْنَ مَمَّا يَقُولُوْنَ﴾ (۸۶)

”پاک عورتیں پاک مردوں کے لئے اور ناپاک مرد پاک عورتوں کے لئے، پاک عورتیں پاک مردوں کے لئے، اور پاک مرد پاک عورتوں کے لئے۔ پاک لوگ ان باتیں سے برباد ہوں گے اور پاک لوگ ان کے بارے میں کرتے ہیں۔“

لہذا ازواجِ مطررات و طیبات کے بارے بد گوئی کرنا درحقیقت رسول اللہ ﷺ کی شان میں بد گوئی کرنا ہے، یہ کفر اور ارتکاد ہے اور اس کی حد قتل ہے۔ ایک دفعہ اہل بیت کے داعی

حضرت حسن بن زید بن علی بن الحسین "کی موجودگی میں ان کی جماعت میں کسی نے حضرت عائشہ صدیقہ رضی اللہ عنہا کے بارے میں بد گوئی کی تو انہوں نے اسے قتل کروادیا اور فرمایا کہ اس نے نبی اکرم ﷺ کے بارے میں طعن کیا ہے اور پھر یہ آیت پڑھی ﴿الْحَسِنَاتُ لِلْخَيْرِ حِلٌّ﴾<sup>(۱۸۲)</sup> اخ. اس طرح ان کے بھائی محمد بن زید بن علی نے ایک ایسے ہی بد گو شخص کو خود لہمار کر بلاک کیا<sup>(۱۸۳)</sup>

ازواج مطہرات کے علاوہ صحابہ کرام ﷺ پر سب و شتم کرنے والے کو امام احمدؓ نے کوڑے لگانے کا حکم دیا۔<sup>(۱۸۴)</sup> امام مالکؓ کا بھی یہی مذہب ہے۔ حضرت عمر بن عبد العزیز نے ایک مرتبہ امیر معاویہؓ کو گالی دینے والے کو کوڑے لگوانے تھے۔<sup>(۱۸۵)</sup> وبالله التوفيق وهو

المستعان

## حوالہ جات:

۱. مصباح اللغات (عربی اردو) ص ۳۶۰ مادہ صحب —— ۲. تیہیر مطلع الحدیث ذاکر محمود طحان ص ۷۷ تدریب الراوی للیسوبلی ۲۰۹/۲ —— ۳. الباعث الحثیث ص ۷۹/۱ — فتح الباری ۷/۲
۴. توضیح الافکار (محقق محی الدین عبد الحمید کا تحقیقی نوٹ) ۲۳۷/۲ —— ۵. الباعث الحثیث ص ۱۸۰/۱ — تدریب الراوی ۲۱۱/۲ —— ۶. صحیح البخاری صحیح الباری ۷/۲ —— ۷. صحیح البخاری ۷/۳ —— ۸. صحیح البخاری ۷/۳ —— ۹. صحیح البخاری ۷/۲ —— ۱۰. البقرة ۱۳۳ —— ۱۱. آل عمران ۱۱۰ —— ۱۲. سان العرب مادہ عدل —— ۱۳. الانعام ۱۵۲ —— ۱۴. البقرة ۱۲۳ —— ۱۵. الانعام ۱ — مادہ عدل —— ۱۶. الانفطار ۷/۱ —— ۱۷. الباعث الحثیث ص ۹۳ —— ۱۸. الفتح ۲۹ —— ۱۹. الحشر ۸/۱ —— ۲۰. الحشر ۹/۱ —— ۲۱. التوبہ ۱۰۰ —— ۲۲. الفتح ۱۸ —— ۲۳. التوبہ ۲/۲ —— ۲۴. الحشر ۹/۲ —— ۲۵. التوبہ ۲۱، ۲۰ —— ۲۶. الانفال ۷/۲ —— ۲۷. الانفال ۷/۵ —— ۲۸. الانفال ۷/۲ —— ۲۹. مند الامام احمد (تحقیق احمد محمد شاکر) ۳۰. مند الامام احمد حدیث رقم ۲۶۵۰ — حدیث رقم ۳۲۲۱، ۳۲۲۱، ۳۸۸۱، ۳۳۲۸، ۳۰۹۰ — ۳۱. اخبار مکہ ۱۵۳/۲ — ۳۲. اخبار مکہ ۱۵۵/۲ — ۳۳. البقرة ۱۳۷ —— ۳۴. الحجرات ۷/۳ —— ۳۵. الاحزاب ۲/۲ —— ۳۶. الاحزاب ۳/۳ —— ۳۷. تفسیر القرآن ۹۳/۳ —— ۳۸. صحیح البخاری صحیح فتح

- الباری ۷/۲۷۳ — ۳۹. آل عمران - ۱۷۳، ۱۷۴ — ۳۰. صحیح البخاری ۷/۲۷۳  
 ۳۱. توضیح الافکار ۲/۲۳۶-۲۳۷ — ۳۲. توضیح الافکار ۲/۲۳۱-۲۳۰ — ۳۲.  
 ۳۳. توضیح الافکار ۲/۲۳۳ — ۳۳. فتح الباری (مقدمہ) ۳/۵۹ — ۳۵ — ۳۵.  
 صحیح البخاری ۷/۲۳۰ — ۳۶. سیرۃ ابن حشام ۲/۲۲۶. طبقات ابن سعد ۱/۱۱. البدایہ و النھایہ ۱/۱۷۳  
 زاد المعاویہ ۲/۱۳۶. جوامع السیرۃ ص ۹۰ — ۳۶. سیرۃ ابن حشام ۲/۱۳۰ — ۳۷. صحیح  
 البخاری ۷/۲۳۲ — ۳۸. صحیح البخاری ۷/۲۳۲ — ۳۹. الاصابۃ فی تغیر الصحابة  
 ۴۰. صحیح البخاری ۹/۱۰ — ۴۱. صحیح البخاری ۹/۱۰. کتاب المصاہف لابن البی  
 داؤد ص ۵ تماص ۸. الاقان ۱/۱۷۴ — ۴۲. صحیح مسلم (مع شرح الندوی) ۲/۲۱ —  
 ۴۳. صحیح مسلم ۶/۱۷۷ — ۴۳. صحیح مسلم ۷/۲۳ — ۴۴. صحیح مسلم ۹/۱۳۵ —  
 ۴۵. صحیح مسلم ۹/۱۲۷ — ۴۵. صحیح مسلم ۹/۱۸۸ — ۴۶. صحیح البخاری (مع فتح الباری)  
 ۴۷. صحیح مسلم ۹/۱۸۷ — ۴۷. فتح الباری ۱۰/۱۰ — ۴۸. فتح الباری ۱۰/۲۷۷ — ۴۹.  
 صحیح البخاری ۱۰/۳۸۵ — ۴۹. فتح الباری ۱۳/۹ — ۵۰. فتح الباری ۱۰/۹ — ۵۱.  
 مسلم ۹/۱۳۲ — ۵۱. فتح الباری ۱۳/۳۵۳. مند الامام احمد ۳/۱۰۵ — ۵۲. الباعث  
 الحشیث ۱۸۳. مقدمہ ابن الصلاح ۲۶۸. تدریب الراوی ۲/۲۲۲ — ۵۳. الباعث الحشیث  
 مقدمہ ابن الصلاح ۲۶۹ — ۵۴. الباعث الحشیث ۱۸۳. مقدمہ ابن الصلاح ۲۶۹  
 ۵۵. الحلقی لابن حزم ۱/۳۲ — ۵۶. الحدید ۱۰ — ۵۷. الانبیاء ۱/۱۰ —  
 ۵۸. یونس ۲۶ — ۵۹. الرعد ۱۸ — ۶۰. صحیح البخاری ۵/۳۰۱ — ۶۱.  
 فتح الباری ۱۳/۳۱۷ — ۶۲. البقرۃ ۱۳/۳۱۷ — ۶۳. صحیح البخاری ۳/۳۶۲ —  
 ۶۴. اعلام المؤقین ۳/۱۲۳ تا ۱۵۲ — ۶۵. اعلام المؤقین ۳/۱۳۸ — ۶۶.  
 ارشاد الغنوی الی تحقیق الحق من علم الاصول ص ۲۲۳ — ۶۷. اس رسالہ کا نام "رفع  
 الملام عن الائمه الاعلام" ہے۔ اس کے علاوہ علامہ ابن تیمیہ اور علامہ ابن قیم نے اپنی تصنیفات  
 میں بے شمار مقامات پر اپنے اس موقف کو دہرا�ا ہے۔ ۶۸. العقیدۃ الحمویۃ ص ۵۲۸  
 ۶۹. الحشر ۱۰ — ۷۰. التوبۃ ۳۰ — ۷۱. الصارم المسلول علی شاتم الرسول۔  
 ۷۲. واضح رہے "الصارم المسلول" اولین یا قاعدہ تصنیف ہے جو شاتم رسول کی سزاۓ موت کے  
 موضوع پر لکھی گئی۔ ۷۳. الصارم المسلول ۵۶۷ — ۷۴. الاحزاب ۵۷۔  
 ۷۵. الصارم المسلول ۵۶۶ — ۷۶. التور ۲۶ — ۷۷. الصارم المسلول۔  
 ۷۸. الصارم المسلول ۵۶۷ — ۷۹. الصارم المسلول ۵۶۷ — ۸۰. الصارم المسلول علی شاتم الرسول۔  
 ۸۱. الحشر ۱۰ — ۸۲. الصارم المسلول علی شاتم الرسول۔  
 ۸۳. الصارم المسلول ۵۶۷ — ۸۴. الصارم المسلول علی شاتم الرسول۔  
 ۸۵. الصارم المسلول ۵۶۶ — ۸۶. التور ۲۶ — ۸۷. الصارم المسلول۔  
 ۸۸. الصارم المسلول ۵۶۷ — ۸۹. الصارم المسلول ۵۶۷ — ۹۰. الصارم المسلول ۵۶۷ —  
 ۹۱. الصارم المسلول ۵۶۹